

سند ايڪٽ نمبر I مجريه 2010

SINDH ACT NO. I OF 2010

بينظير ڀٽو شهيد يونيورسٽي ايت ليار، ڪراچي ايڪٽ، 2009

BENAZIR BHUTTO SHAHEED UNIVERSITY

AT LYARI, KARACHI ACT, 2009

فهرست (CONTENTS)

تمهيد (Preamble)

دفعات (Sections)

1. مختصر عنوان ۽ شروعات

Short title and commencement

2. وصفون

Definitions

3. هيئت

Incorporation

4. يونيورسٽي جا اختيار

Powers of the University

5. يونيورسٽي جو دائره اختيار

Jurisdiction of the University

6. يونيورسٽي سمورن درجن، طبقن وغيره لاءِ کليل هوندي

University opens to all classes, creeds, etc

7. يونيورسٽي ۾ تدريس

Teaching in the University

8. يونيورسٽي جا عملدار

## Officers of the University

9. چانسلر

Chancellor

10. معائنو

Visitation

11. پرو چانسلر

Pro Chancellor

12. وائيس چانسيلر

Vice Chancellor

13. وائيس چانسلر جا اختيار ۽ ذميواريون

Powers and duties of the Vice Chancellor

14. پرو وائيس چانسلر

Pro Vice Chancellor

15. رجسٽرار

Registrar

16. ماليات جو ڊائريڪٽر

Director of Finance

17. امتحانن جو ڪنٽرولر

Controller of Examinations

18. چيف اڪائونٽنٽ، برسر ۽ ريزيڊنٽ آڊيٽر

The Chief Accountant, Bursar and Resident Auditor

19. ٻيا ڪل وقتي عملدار

Other Whole time Officers

20. اٿارٽيز

Authorities

21	سينيت
	Senate
22	سينيت جا اختيار ۽ ذميواريون
	Powers and duties of the Senate
23	سنڊيڪيٽ
	The Syndicate
24	سنڊيڪيٽ جا اختيار ۽ ذميداريون
	Powers and duties of Syndicate
25	اڪيڊمڪ ڪائونسل
	Academic Council
26	اڪيڊمڪ ڪائونسل جا اختيار ۽ ذميواريون
	Powers and duties of the Academic Council
27	ٻين اٿارٽيز جي جوڙجڪ، ڪم ۽ اختيار
	Constitution, functions and powers of other Authorities
28	ڪجهه اٿارٽيز طرفان ڪميٽين جي مقرري
	Appointment of committees by certain Authorities
29	اسٽيچونس
	Statutes
30	ضابطا
	Regulations
31	اسٽيچونس ۽ ضابطن جي ترميم ۽ منسوخِي
	Amendment and repeal of statutes and regulations
32	قاعدا
	Rules
33	الحاق

## Affiliation

34. الحاق ٿيل ادارن طرفان ڪورسز جو اضافو  
Addition of courses by affiliated educational institutions
35. الحاق ٿيل تعليمي ادارن طرفان رپورٽون  
Reports from affiliated educational institutions
36. الحاق ختم ڪرڻ  
Withdrawal of affiliation
37. الحاق کان انڪار يا ختم ڪرڻ خلاف اپيل  
Appeal against refusal or withdrawal of affiliation
38. اداري يا ڪاليج کي تحويل ۾ وٺڻ  
Taking over of institution or college
39. يونيورسٽي فنڊ  
University Fund
40. آڊٽ ۽ اڪائونٽس  
Audit and Accounts
41. سبب ڄاڻائڻ جو موقعو  
Opportunity to show case
42. سنڊيڪيٽ کي اپيل ۽ ان طرفان نظر ثاني  
Appeal to and review by the Syndicate
43. سپر اينويٽيشن جي عمر  
Age of superannuation
44. پينشن، انشورنس، گريچوٽي، پروويڊنٽ فنڊ ۽ بينيوولينٽ فنڊ  
Pension, insurance, Gratuity, Provident Fund and Benevolent Fund
45. اٿارٽيز جي ميمبرز جي عهدي جي مدي جي شروعات

Commencement of term of office of members of Authorities	
اٿارٽيز ۾ عارضي آسامين تي ڀرتي	46
Filling of Casual Vacancies in authorities	
اٿارٽيز جي جوڙجڪ ۾ خرابيون	47
Voids in the constitution of Authorities	
اٿارٽيز جي ميمبرشپ بابت تڪرار	48
Disputes about membership of Authorities	
اٿارٽيز جون ڪارروايون آسامين سبب غير موثر ٿيڻ	49
Proceedings of the Authorities and invalidated by vacancies	
فرست اسٽيچونس	50
First Statutes	
ايڪٽ جي لاڳو ٿيڻ ۾ رنڊڪون هٽائڻ	51
Removal of difficulties at the commencement of the Act	
دائره اختيار تي پابندي	52
Bar of Jurisdiction	
ضمانت	53
Indemnity	
عملدارن، استادن يا ملازمن کي ڪنهن حڪومت يا تنظيم جي هٿ هيٺ ڪم ڪرڻ لاءِ طلب ڪرڻ جو اختيار	54
Power to require officers, teachers or employees to serve under any Government or Organizations	
فرست اسٽيچونس	
(ڏسو دفعو 49)	
The First Statutes	
(See section 49)	

1. فيڪلتيز  
Faculties
2. ڊين  
Dean
3. تدريسي شعبو  
Teaching Department
4. بورڊ آف اسٽڊيز  
Board of Studies
5. اعليٰ مطالعن ۽ تحقيق جو بورڊ  
Board of Advanced studies and Research
6. سليڪشن بورڊ  
Selection Board
7. سليڪشن بورڊ جا ڪم  
Functions of Selection Board
8. ماليات ۽ منصوبابندي ڪميٽي  
The finance and Planning Committee
9. ماليات ۽ منصوبابندي ڪميٽي جا ڪم  
Functions of the Finance and Planning Committee
10. الحاق ڪميٽي  
Affiliation Committee
11. نظم و ضبط ڪميٽي  
Discipline Committee

سنڌ ايڪٽ نمبر I مجريه 2010

SINDH ACT NO. I OF 2010

بينظير ڀٽو شهيد يونيورسٽي ايت ليارِي

ڪراچي ايڪٽ، 2009

BENAZIR BHUTTO

SHAHEED UNIVERSITY AT

LYARI, KARACHI ACT, 2009

[29 فيبروري 2012]

ايڪٽ جنهن ذريعي ليارِي ڪراچي ۾ بينظير ڀٽو  
شهيد يونيورسٽي قائم ڪئي ويندي.

تمهيد (Preamble) جيئن ته ليارِي ڪراچي ۾ بينظير ڀٽو شهيد يونيورسٽي  
قائم ڪرڻ ضروري ٿي پئي آهي:

ان کي هن ريت جوڙي عمل ۾ آندو ويندو:

باب I

شروعاتي

Chapter I

Preliminary

مختصر عنوان ۽ شروعات Short title and commencement  
1. (1) هن ايڪٽ کي بينظير ڀٽو شهيد يونيورسٽي  
ايت ليارِي، ڪراچي ايڪٽ، 2009 سڏيو ويندو.

(2) هي فوري طور لاڳو ٿيندو.

وصفون Definitions  
2. هن ايڪٽ ۾ جيستائين ڪجهه مضمون ۽ مفهوم  
جي متضاد نه هجي، تيستائين:

(a) "اڪيڊمڪ ڪائونسل" مطلب يونيورسٽي جي

اڪيڊمڪ ڪائونسل:

(b) "الحاق شده ڪاليج" مطلب يونيورسٽي سان الحاق ٿيل ڪاليج پر ان طرفان سنڀاليو يا هلايو نه وڃي؛

(c) "اٿارٽي" مطلب دفعو 19 مطابق يونيورسٽي جي اٿارٽيزمان ڪا هڪ؛

(d) "چانسلر" مطلب يونيورسٽي جو چانسلر؛

(e) "ڪاليج" مطلب هڪ جوڙيل ڪاليج يا الحاق ٿيل ڪاليج؛

(f) "ڪميشن" مطلب هائير ايجوڪيشن ڪميشن؛

(g) "جوڙيل ڪاليج" مطلب ڪاليج جيڪو يونيورسٽي طرفان سنڀاليو ۽ انتظام ڪيو وڃي؛

(h) "ڊين" مطلب بورڊ آف فيڪلٽي جو چيئرمين يا چيئر پرسن؛

(i) "ڊائريڪٽر" مطلب تدريسي ڊويزن يا يونيورسٽي طرفان جوڙيل اداري طور قائم ڪيل اداري جو سربراه؛

(j) "تعليمي ادارو" مطلب هڪ ادارو جيڪو فيڪلٽي سان لاڳاپيل مضمون يا مضمونن ۾ تعليم ڏيندو هجي؛

(k) "فيڪلٽي" مطلب يونيورسٽي جي فيڪلٽي؛

(l) "حڪومت" مطلب سنڌ حڪومت؛

(m) "بيان ڪيل" مطلب قانون، ضابطن ۽ قاعدن ۾ بيان ڪيل؛

(n) "پرنسپال" مطلب ڪاليج جو سربراه؛

(o) "پروفيشنل ڪاليج" مطلب هڪ ڪاليج جيڪو ميڊيسن، انجنيئرنگ، زراعت، ڪامرس، تعليم، قانون،



فائين آرٽس يا اهڙو ٻيو مضمون جيئن ضابطن ۾  
پروفیشنل مضمون طور بيان ڪيو ويو هجي؛

(p) “رجسٽرڊ گريجوئيٽ” مطلب

(i) يونيورسٽي جو گريجوئيٽ جنهن جو نالو ان مقصد  
لاءِ يونيورسٽي طرفان رکيل رجسٽر ۾ داخل هجي؛

(ii) ٻي ڪنهن يونيورسٽي جو گريجوئيٽ جيڪو  
عارضی طور يونيورسٽي جي دائره اختيار واري علائقي  
۾ رهندو هجي، جنهن جو ان مقصد لاءِ يونيورسٽي جي  
رکيل رجسٽر ۾ نالو داخل ڪيو ويو هجي؛

(q) “تحقيقي عملدار” مطلب يونيورسٽي طرفان تحقيق  
لاءِ مقرر ڪيل ڪل وقتي شخص ۽ جيڪو رتبتي ۾  
يونيورسٽي جي استاد برابر هوندو؛

(r) “سينيٽ” مطلب يونيورسٽي جي سينيٽ؛

(s) “قانون، ضابطا ۽ قاعدا” مطلب هن ايڪٽ تحت  
ترتيبوار جوڙيل قانون، ضابطا ۽ قاعدا يا هن ايڪٽ ۽  
قتتي طور لاڳو ڪرڻ لاءِ جوڙيا وڃڻا هجن؛

(t) “سنڊيڪيٽ” مطلب يونيورسٽي جي سنڊيڪيٽ؛

(u) “استاد” جنهن ۾ شامل آهن يونيورسٽي يا ڪاليج  
طرفان ڊگري، آنرس يا پوسٽ گريجوئيٽ ڪلاسز لاءِ  
ڪل وقتي مقرر ڪيل پروفيسر، ايسوسيئيٽ پروفيسر،  
اسسٽنٽ پروفيسر ۽ ليڪچرار ۽ اهڙا ٻيا ماڻهو جيڪي  
ضابطن ۾ استاد طور واضح ڪيا وڃن؛

(v) “تدريسي شعبو” مطلب تدريسي شعبو جيڪو  
يونيورسٽي طرفان سنڀاليو ۽ انتظام ڪيو يا سڃاڻپ  
ڏنو ويو هجي؛

(W) “يونيورستي” مطلب هن ايڪت تحت قائم ڪيل  
 بينظير ڀٽو شهيد يونيورستي لباري ڪراچي؛  
 (X) “يونيورستي استاد” مطلب يونيورستي طرفان مقرر  
 ڪيل يا پگهار تي رکيل هڪ ڪل وقتي استاد يا  
 يونيورستي طرفان اهڙيءَ ريت سڃاڻپ ڏنل؛ ۽  
 (Y) “وائيس چانسلر” مطلب يونيورستي جو وائيس  
 چانسلر.

## باب II

### يونيورستي

### Chapter II

### The University

3. (1) هن ايڪت جي گنجائشن موجب لباري هيئت  
 ڪراچي ۾ بينظير ڀٽو شهيد يونيورستي قائم ڪئي  
 ويندي.

(2) يونيورستي مشتمل هوندي:

(i) چانسلر ۽ پرو چانسلر؛ ۽

(a) مک ڪيمپس ۾ وائيس چانسلر، پرو وائيس  
 چانسلر، ڊينس، پرنسپال، ڊائريڪٽرس، تدريسي شعبن  
 جا چيئرمين، رجسٽرار ماليات جا ڊائريڪٽر امتحانن  
 جو ڪنٽرولر، چيف اڪائونٽنٽ، برسر، ريزيڊنٽ  
 آڊيٽر ۽ ٻيا اهڙا عملدار جيئن بيان ڪيو ويو هجي؛ ۽

(b) اضافي ڪيمپس ۾، پرو وائيس چانسلر، ڊينس،  
 تدريسي شعبن جا چيئرمين ۽ اهڙا ٻيا عملدار جيڪي  
 چانسلر طرفان حڪومت جي سفارش تي مقرر ڪيا  
 وڃن.

(ii) سينيٽ، سنڊيڪيٽ، اڪيڊمڪ ڪائونسل ۽ يونيورسٽي جي ٻين ائارٽيز جا ميمبر؛

(iii) يونيورسٽي جا سمورا استادا ۽

(iv) اميريٽس پروفيسرس؛

بشرطيڪ چانسلر، حڪومت جي سفارش تي يونيورسٽي جي ضابطي ۽ انتظام هيٺ تعليمي اداري يا ڪاليج ۾ بورڊ آف گورنرس دفعو 37 تحت جوڙي سگهي ٿو جنهن ۾ شق (i) جي ذيلي شق (b) ۾ ڄاڻايل عملدار ۽ ملازم شامل هوندا.

(3) يونيورسٽي بينظير ڀٽو شهيد يونيورسٽي ايت لباري ڪراچي جي نالي سان هڪ باڊي ڪارپوريت هوندي، جنهن کي حقيقي وارثي ۽ عام مهر هوندي ۽ ڄاڻايل نالي سان ڪيس ڪري سگهندي ۽ ان تي ڪيس ٿي سگهندو.

(4) يونيورسٽي ٻنهي قسم جي متحرڪ ۽ غير متحرڪ ملڪيت حاصل ڪرڻ، ليز تي وٺڻ، وڪرو ڪرڻ يا ٻي صورت ۾ ڪنهن متحرڪ يا غير متحرڪ ملڪيت کي منتقل ڪرڻ لاءِ مجاز هوندي، جيڪا ان ۾ شامل هجي يا ان طرفان حاصل ڪئي وئي هجي.

4. يونيورسٽي کي هيٺيان اختيار هوندا:

يونيورسٽي جا اختيار

Powers of the  
University

(a) تدريس جي اهڙين شاخن ۾ تعليم فراهم ڪرڻ، جيئن اهو مناسب سمجهي ۽ معلومات جي اضافي ۽ ترقي لاءِ گنجائشون بڻائڻ، جيئن اهو طئي ڪري؛

(b) يونيورسٽي يا ڪاليج طرفان پڙهائي جا ڪورس ۽ نصاب بيان ڪرڻ؛

(c) داخلا ڏيڻ ۽ امتحان وٺڻ ۽ انهن ماڻهن کي جن جا ٿايل شرطن موجب داخلا ورتي هجي ۽ امتحان پاس ڪيا هجن انهن کي ڊگريز ڊپلوماز سرٽيفڪيٽس ۽ ٻيا تعليمي اعزاز ڏيڻ؛

(d) منظور ٿيل ماڻهن کي اعزازي ڊگريون يا ٻيا اعزاز ڏيڻ، جيئن بيان ڪيو ويو هجي؛

(e) اهڙن ماڻهن کي تعليم ڏيڻ ۽ سرٽيفڪيٽ ۽ ڊپلوماز ڏيڻ جيڪي يونيورسٽي جا شاگرد نه هجن؛

(f) اهڙن ماڻهن کي ڊگريون ڏيڻ جن بيان ڪيل شرطن موجب آزاديءَ تي تحقيق ڪئي هجي؛

(g) تعليمي ادارن کي بيان ڪيل شرطن موجب الحاق ڏيڻ يا الحاق ختم ڪرڻ؛

(h) بيان ڪيل شرطن موجب تعليمي ادارن کي پنهنجي مراعتن ۾ داخل ڪرڻ يا اهڙين مراعتن کي ختم ڪرڻ؛

(i) الحاق ٿيل يا الحاق چاهيندڙ ڪاليجن يا ٻين تعليمي ادارن جي جاچ ڪرڻ؛

(j) ٻين يونيورسٽيز يا سکيا جي هنڌن تي پاس ڪيل امتحانن يا پڙهائي جي گذاريل عرصي کي يونيورسٽي جي امتحانن جي پڙهائي جي عرصي برابر قبول ڪرڻ يا اهڙي منظوري کي رد ڪرڻ؛

(k) ٻين يونيورسٽيز ۽ اٿارٽيز سان اهڙيءَ ريت ۽ اهڙن مقصدن لاءِ سهڪار ڪرڻ جيئن اها طئي ڪري؛

(l) پروفيسر شپس، ايسوسيئيٽ پروفيسر شپس، اسٽنٽ پروفيسر شپس ۽ ليڪچرر شپس ۽ ٻيون

آساميون پيدا ڪرڻ ۽ ان سلسلي ۾ ماڻهو مقرر ڪرڻ؛  
(m) تحقيق، ترقي، انتظامي ۽ ٻين لاڳاپيل مقصدن لاءِ  
آساميون پيدا ڪرڻ ۽ ان سلسلي ۾ ماڻهو مقرر ڪرڻ؛  
(n) يونيورسٽي جي مراعتن ۾ داخل ٿيل ڪاليجن يا  
تعليمي ادارن جي تدريسي عملي جي چونڊيل ميمبرن  
کي سڃاڻپ ڏيڻ يا اهڙن ٻين ماڻهن کي يونيورسٽي جي  
استاد طور مڃتا ڏيڻ؛

(o) فيلوشپس، اسڪالر شپس، ايگزيبيشنز برسرپز  
ميڊلس ۽ انعام پيدا ڪرڻ ۽ ڏيڻ، جيئن شرطن ۾ بيان  
ڪيو ويو هجي؛

(p) سکيا ۽ تحقيق جي ترقي لاءِ فيڪلٽيز تدريسي  
شعبا، تحقيقي ادارا، هنري مرڪز ميوزيمس ۽ ٻيا  
سکيا جا مرڪز قائم ڪرڻ ۽ انهن جي مرمت، سار  
سنيال ۽ هلائڻ لاءِ انتظام ڪرڻ، جيئن اها طئي ڪري؛  
(q) يونيورسٽي طرفان جوڙيل حڪمت عملي تحت  
يونيورسٽي ۽ ڪاليجن ۽ جوڙيل ادارن جي شاگردن  
جي رهائش تي ضابطو رکڻ؛

(r) يونيورسٽي جي شاگردن جي نظم و ضبط جي  
نظرداري ڪرڻ ۽ ضابطو رکڻ، شاگردن جي ايڪسٽرا  
ڪيورڪولر ۽ تفريحي سرگرمين کي هٿي وٺرائڻ ۽  
انهن جي صحت ۽ عام پلائي کي هٿي وٺرائڻ لاءِ انتظام  
ڪرڻ؛

(s) اهڙيون فيس ۽ ٻيون چارجز طلب ڪرڻ ۽ حاصل  
ڪرڻ جيئن اها طئي ڪري؛

(t) تحقيق ۽ صلاحڪاري خدمتن لاءِ گنجائش جوڙڻ ۽

انهن مقصدن لاءِ تنظيمن، ادارن، باڊيز ۽ فردن سان بيان  
ڪيل شرطن موجب انتظامن ۾ داخل ٿيڻ؛  
(u) نيڪن ۾ شامل ٿيڻ، جاري رکڻ، تبديل يا رد ڪرڻ؛  
(v) ملڪيت حاصل ڪرڻ ۽ سنڀالڻ، يونيورسٽي کي  
ڪيل گرانٽس، وصيتن، ٽرسٽس، تحفن، عطين،  
انڊومينٽس ۽ ٻين چندن کي سنڀالڻ ۽ انهن کي اهڙيءَ  
ريت سڙائڻ جيئن مناسب هجي؛

(w) تحقيق ۽ ٻين ڪمن جي چپائي ۽ پڌرائيءَ جو  
بندوبست ڪرڻ؛

(x) اهڙا ٻيا سمورا قدم کڻڻ ۽ عمل ڪرڻ جيڪي مٿي  
ڄاڻايل اختيارن سان لاڳاپيل هجن يا نه، جيئن  
يونيورسٽي جا هڪ تعليمي، سکيا ۽ تحقيق واري هنڌ  
طور مقصد حاصل ڪرڻ لاءِ ضروري هجن؛

يونيورسٽي جو دائره اختيار  
Jurisdiction of the  
University

5. (1) جيستائين ڪجهه ڪنهن قانون جي متضاد نه  
هجي يونيورسٽي کي ان جي ڪيمپس جي حدن ۾ دائره  
اختيار هوندو ۽ ڪاليجن جي سلسلي ۾ اهڙين حدن ۾  
جيئن حڪومت طرفان ڄاڻايون ويون هجن؛

بشرطيڪ حڪومت يونيورسٽي سان مشوري بعد عام  
يا خاص حڪم ذريعي دائره اختيار ۾ تبديلي آڻي  
سگهي ٿي.

(2) ڪو به تعليمي ادارو جيڪو يونيورسٽي جي  
علائقائي حدن ۾ واقع هجي، يونيورسٽي ۽ حڪومت  
جي منظوري کان سواءِ ڪنهن ٻي يونيورسٽي سان الحاق  
نه ڪندو يا ٻي يونيورسٽي جون مراعتون حاصل نه  
ڪندو.

(3) يونيورسٽي بيان ڪيل شرطن موجب ٻي ڪنهن يونيورسٽي جي علائقائي حدن ۾ ايندڙ ڪنهن تعليمي اداري کي پنهنجي مراعتن ۾ داخل ڪري سگهي ٿي پوءِ اهو پاڪستان جي حدن اندر يا ٻاهر هجي، بشرطيڪ اهڙي يونيورسٽي جي منظوري اڳواٽ ورتي وئي هجي.

6. (I) يونيورسٽي ڪنهن به جنس يا مذهب، نسل، طبقي، رنگ يا ڪنهن به رهائشي هنڌ سان واسطو رکندڙ هجن، جيڪي يونيورسٽي طرفان پڙهايا ويندڙ ڪورس ۾ تعليم وٺڻ جي داخلا لاءِ اهل هجن ۽ اهڙي ڪنهن به شخص کي فقط جنس، مذهب، نسل، طبقي، ذات، درجي يا رنگ جي بنياد تي داخلا کان منع نه ڪيو ويندو.

بشرطيڪ هي دفعو شاگردن کي پنهنجي مذهبي حساب سان ڏني ويندڙ تعليم کان نه روڪيندو. اهڙي طريقي، جيئن بيان ڪيو ويو هجي.

(II) جيستائين ڪجهه ذيلي دفعو (I) جي گنجائشن ۽ هن ايڪٽ جي ٻي گنجائش جي متضاد نه هجي، ڪل سيٽن جون 50 سيڪڙو سيٽون ڪراچي جي هيٺين پنٽي پيل علائقن جي اصلي شاگردن لاءِ مخصوص هونديون:

(a) لياري ٽائون

(b) ڪيماڙي ٽائون

(c) ملير ٽائون، ۽

(d) گڏاپ ٽائون.

7. (1) مختلف ڪورسز ۾ سموري تسليم ٿيل تدريس يونيورسٽي ۾ تدريس

يونيورستي يا كاليج طرفان بيان ڪيل طريقي موجب  
ڏني ويندي ۽ جنهن ۾ شامل ٿي سگهن ٿا، ليڪچرس،  
ٽيوٽوريلس، بحث مباحثا، سيمينار، مظاهرا، ان سان  
گڏوگڏ ليباريٽريز، ورڪشاپس، فارمس ۾ عملي ڪم ۽  
سڪيا جا ٻيا طريقا.

(2) تسليم ٿيل تدريس لاءِ ذميوار اٿارٽي اهڙي هوندي،  
جيئن بيان ڪيو ويو هجي.

(3) ڪورسز ۽ نصاب اهڙو هوندو، جيئن بيان ڪيو ويو  
هجي.

### باب III

يونيورستي جا عملدار

### Chapter III

### Officers of the University

يونيورستي جا عملدار  
Officers of the  
University

8. يونيورستي جا هيٺيان عملدار هوندا:

(i) چانسلر؛

(ii) پرو چانسلر؛

(iii) وائيس چانسلر؛

(iv) پرو وائيس چانسلر؛

(v) ڊينس؛

(vi) جوڙيل ڪاليجن جا پرنسپال؛

(vii) تدريسي شعبن جا چيئرمين؛

(viii) رجسٽران؛

(ix) ماليات جو ڊائريڪٽر؛

(x) امتحانن جو ڪنٽرولر؛

(xi) چيف اڪائونٽنٽ؛



(Xii) برسر:

(Xiii) ريزيدنت آديتر:

(Xiv) لائبريرين: ۽

(Xv) اهڙا ٻيا ماڻهو جن کي ضابطن موجب عملدار طور بيان ڪيو ويو هجي.

چانسلر  
Chancellor

9. (1) سنڌ جو گورنر يونيورسٽي جو چانسلر هوندو.

(2) چانسلر جڏهن موجود هجي، يونيورسٽي جي ڪانوڪيشن ۽ سينيٽ جي گڏجاڻين جي صدارت ڪندو.

(3) جيڪڏهن چانسلر مطمئن آهي ته ڪنهن اثارتي جون ڪارروايون هن ايڪٽ جي گنجائشن، قانونن، ضابطن يا قاعدن موجب نه آهن ته اهڙي اثارتي يا عملدار کي سبب ڄاڻائڻ لاءِ طلب ڪرڻ کانپوءِ ته ڇو اهڙيون ڪارروايون يا حڪم ختم نه ڪيا وڃن، لکت ۾ حڪم ذريعي ڪارروايون ختم ڪري سگهي ٿو.

(4) هر اعزازي ڊگري چانسلر کان تصديق بعد ڏني ويندي.

(5) چانسلر کي سينيٽ طرفان جمع ڪرايل قانونن کي منظور ڪرڻ جو اختيار حاصل هوندو يا منظوري روڪي سگهي ٿو يا ٻيهر غور ڪرڻ لاءِ واپس سينيٽ ڏانهن اماڻي سگهي ٿو.

(6) چانسلر ڪنهن به شخص کي ڪنهن اثارتي جي ميمبرشپ تان هٽائي سگهي ٿو جيڪڏهن اهڙو شخص:

(i) ذهني توازن وڃائي ويهي ٿو يا

(ii) اهڙي اٿارٽي جي ميمبر طور ڪم ڪرڻ کان نااهل ٿي وڃي ٿو؛ يا

(iii) جنهن کي قانون جي ڪنهن عدالت طرفان اخلاقي گستاخي جي ڏوهه ۾ سزا ٻڌائي وئي هجي.

(7) چانسيلر هن ايڪٽ جي گنجائشن موجب ۽ حڪومت جي عام يا خاص حڪمن تحت يونيورسٽي جي مڪ ڪيمپس جي ڪنهن اٿارٽي، عملدار يا ملازم جا سمورا يا ڪي به اختيار ۽ ڪم ان جي ايڊيشنل ڪيمپس جي ڪنهن اٿارٽي، عملدار ملازم يا ٻئي ڪنهن شخص ڏانهن منتقل ڪري سگهي ٿو ۽ اهڙي ايڊيشنل ڪيمپس ۾ اهڙا اختيار استعمال ڪرڻ ۽ ڪم سرانجام ڏيڻ لاءِ ۽ انهيءَ مقصد لاءِ چانسيلر حڪومت سان مشوري بعد ايڊيشنل ڪيمپس ۾ نيون آساميون ۽ عهدا پيدا ڪري سگهي ٿو.

10. (1) چانسيلر يونيورسٽي جي معاملن سان لاڳاپيل معائنو  
Visitation مسئلي جي جاچ يا پڇا ڳاچا ڪرائي سگهي ٿو ۽ وقت بوقت حڪومت جي مشوري سان اهڙو شخص يا شخصيتون جاچ جا مقصد حاصل ڪرڻ لاءِ مقرر ڪري سگهي ٿو:

(i) يونيورسٽي، ان جون عمارتون، ليباريٽرين لائبريرين ميوزيمس، ورڪشاپس ۽ اوزار؛

(ii) ڪو ادارو ڪاليج يا هاسٽل يونيورسٽي طرفان سنڀاليل يا سڃاڻپ ڏنل يا الحاق ٿيل؛

(iii) تدریس ۽ يونيورسٽي طرفان ڪيل ڪو ٻيو ڪم؛

(iv) يونيورسٽي طرفان منعقد ڪيل امتحان؛ ۽

(V) چانسيلر مٿي ڄاڻايل هر ڪيس جي سلسلي ۾ سنڊيڪيٽ کي ڄاڇ يا چنڊڇاڻ ڪرڻ لاءِ نوٽيس ڏئي سگهي ٿو ۽ سنڊيڪيٽ کي اتي اڳواڻي ڪرڻ جو اختيار ڏنو ويندو.

(2) چانسيلر اهڙي هر هڪ ڪيس ۾ ڪيل ڄاڇ ۽ چنڊ ڇاڻ جي نتيجن تي سنڊيڪيٽ جو ڌيان ڇڪرائيندو ۽ سنڊيڪيٽ کي اهڙي ڄاڻ يا انڪوائري ڪرڻ ۾ نمائندگي ڏيندو.

(3) سنڊيڪيٽ اهڙي قدم بابت چانسيلر سان رابطو ڪندي، جيڪڏهن ڪو هجي، جيئن قدم کنيو ويو هجي يا ڄاڇ يا چنڊڇاڻ جي نتيجي تي قدم کڻڻ لاءِ تجويز ڪيو ويو هجي، اهڙي وقت دوران جيئن چانسيلر طرفان ڄاڻايو ويو هجي.

(4) جتي سنڊيڪيٽ ڄاڻايل وقت دوران چانسيلر کي مطمئن ڪندڙ قدم نه ٿي ڪٿي، ته پوءِ چانسيلر سنڊيڪيٽ طرفان جمع ڪرايل وضاحت يا ڪنهن عرضداشت بعد اهڙيون هدايتون جاري ڪري سگهي ٿو جيئن اهو مناسب سمجهي ۽ وائيس چانسيلر اهڙين هدايتن تي عمل ڪرڻ جو پابند هوندو.

پرو چانسيلر

Pro Chancellor

11. (1) تعليم وارو وزير پرو چانسيلر هوندو.

(2) چانسيلر اهڙيءَ ريت عمل ڪرڻ کان غير حاضر هجي يا ڪنهن ٻئي سبب جي ڪري ته پرو چانسيلر، چانسيلر جا سمورا اختيار استعمال ڪندو ۽ ان جون سموريون ذميواريون نڀائيندو.

وائيس چانسيلر

12. (1) هڪ وائيس چانسيلر هوندو جيڪو ناميارو

تعليم دان ۽ منفرد منظم هوندو ۽ چانسلر طرفان  
حڪومت جي مشوري تي چئن سالن جي عرصي لاءِ  
مقرر ڪيو ويندو.

(2) ڪنهن به وقت جڏهن وائيس چانسلر جو عهدو  
خالي هجي، يا وائيس چانسلر غير حاضر آهي يا  
بيماري سبب آفيس جون ذميواريون نپاڻڻ کان لاجار  
آهي، يا ٻئي ڪنهن سبب جي ڪري ته چانسلر  
حڪومت جي مشوري سان وائيس چانسلر جون  
ذميواريون نپاڻڻ لاءِ اهڙا انتظام ڪري سگهي ٿو، جيئن  
مناسب سمجهي.

وائيس چانسلر جا اختيار ۽  
ذميواريون

Powers and duties of  
the Vice Chancellor

13. (1) وائيس چانسلر يونيورسٽي جو اعليٰ ترين  
تدريسي ۽ انتظامي آفيسر هوندو، ۽ هن ايڪٽ جي  
گنجائشن، قانونن، ضابطن ۽ قاعدن تي عمل ڪندي  
يونيورسٽي جي عام حيثيت ۽ بهتر صورتحال کي هٿي  
وٺرائيندو. هن کي يونيورسٽي جي انتظامي ضابطي  
سميت سمورن عملدارن، استادن ۽ ملازمن تي سمورا  
ضروري اختيار حاصل هوندا.

(2) وائيس چانسلر، چانسلر ۽ پرو چانسلر جي غير  
حاضري ۾، يونيورسٽي جي ڪانوڪيشنز ۽ سينيٽ  
جي گڏجاڻين جي صدارت ڪندو ۽ جيڪڏهن موجود  
هجي، اٿارٽيز جي گڏجاڻين جي صدارت ڪندو، جن  
جو اهو چيئرمين آهي ۽ يونيورسٽي جي ڪنهن ٻي  
اٿارٽي يا باڊي جي گڏجاڻيءَ ۾ موجود رهڻ يا صدارت  
ڪرڻ جو مجاز هوندو.

(3) وائيس چانسلر، ڪنهن هنگامي صورتحال ۾

جيڪا سندس خيال ۾ تڪڙو قدم گهرندي هجي، اهڙو قدم کڻي سگهجي ٿو جيئن اهو ضروري سمجهي، جنهن کانپوءِ جيترو جلد ممڪن ٿي سگهجي، سندس قدم بابت عملدار اٿارٽي يا باڊي کي رپورٽ ڪندو جنهن کي عام صورت ۾ معاملي کي حل ڪرڻو هيو.

(4) وائيس چانسلر کي اهي اختيار پڻ حاصل هوندا ته:

(i) اهڙيون عارضي آساميون پيدا ڪرڻ ۽ پرڻي ڪرڻ، جن جو مدو ڇهه مهينن کان وڌيڪ نه هجي؛

(ii) منظور ٿيل بجيت ۾ فراهم ڪيل سموري خرچ جي منظوري ڏيڻ ۽ خرچ جي ساڳين مکيه مدن ۾ فنڊ جي ڦير گهير ڪرڻ؛

(iii) غير متوقع ڪم لاءِ رقم منظور ڪرڻ جيڪا هڪ لک رپين کان وڌيڪ نه هجي يا ان کي ٻيهر ترتيب ڏيڻ، جيڪو بجيت ۾ نه ڄاڻايو ويو هجي ۽ ان بابت بورڊ جي ايندڙ گڏجاڻي ۽ رپورٽ ڪرڻ؛

(iv) لاڳاپيل اٿارٽيز طرفان نالن جا پينل ملڻ کانپوءِ يونيورسٽي جي امتحانن لاءِ پيپر سيٽس ۽ ممتحن مقرر ڪرڻ؛

(v) پيپرس، مارڪس ۽ نتيجن جي چنڊ چاڻ لاءِ اهڙا انتظام ڪرڻ جيئن ضروري هجن؛

(vi) يونيورسٽي جي استادن، عملدارن ۽ ٻين ملازمن کي پڙهائي، تحقيق، امتحانن ۽ انتظامن ۽ يونيورسٽي جي اهڙن ٻين معاملن جي سلسلي ۾ اهڙا ڪم ڪرائڻ جي هدايت ڪرڻ، جيڪي اهو يونيورسٽي جا مقصد حاصل ڪرڻ لاءِ ضروري سمجهي؛

(vii) يونيورسٽي جي ڪنهن عملدار يا ملازمن کي اهڙن شرطن ۽ ضابطن موجب، جيڪڏهن ڪي هجن، هن ايڪٽ تحت پنهنجي اختيارن منجهان ڪي اختيار منتقل ڪرڻ؛

(viii) اهڙا ٻيا اختيار ۽ ڪم ڪرڻ ۽ سرانجام ڏيڻ، جيئن بيان ڪيو ويو هجي؛ ۽

(ix) ادائگي جي بي ايس 16 تائين بنيادي اسڪيلس ۾ آسامين تي مقرريون ڪرڻ.

پرو وائيس چانسلر  
Pro Vice Chancellor

14. (1) چانسلر حڪومت جي صلاح تي ۽ وائيس چانسلر سان مشوري بعد مڪ ڪيمپس يا اضافي ڪيمپس، جيڪڏهن ڪو هجي، يا ٻنهي ڪيمپسز لاءِ گڏيل طور تي يا ڌار ڌار اهڙين شرطن ۽ ضابطن موجب ۽ اهڙي عرصي لاءِ جيڪو هڪ وقت چار سالن کان وڌيڪ نه هجي، جيئن حڪومت طئي ڪري پرو وائيس چانسلر مقرر ڪري سگهي ٿو.

(2) جتي ذيلي دفعو (1) تحت پرو وائيس چانسلر مقرر ڪيو ويو آهي، اهو جيستائين ڪجهه هن ايڪٽ جي متضاد نه هجي، اهڙا اختيار استعمال ڪري سگهي ٿو ۽ وائيس چانسلر جا ڪم سرانجام ڏئي سگهجي ٿو يا اهڙا ٻيا اختيار يا ڪم ڪمپس جي سلسلي ۾ استعمال ڪري سگهجي ٿو جن لاءِ اهو مقرر ڪيو ويو آهي، جيڪي چانسلر کيس منتقل ڪري.

(3) پرو وائيس چانسلر، جيڪڏهن مقرر ڪيو ويو آهي، سينيٽ، سنڊيڪيٽ ۽ اڪيڊمڪ ڪائونسل جو ايڪس آفيشو ميمبر هوندو ۽ دفعو 3 جي ذيلي دفعو (2)

تحت يونيورستي ۾ شامل ۽ دفعه 8 تحت يونيورستي جو عملدار سمجهيو ويندو.

15. رجسٽرار يونيورستي جو ڪل وقتي عملدار هوندو  
رجسٽرار Registrar ۽ چانسلر طرفان حڪومت پاران تجويز ڪيل ماڻهن منجهان مقرر ڪيو ويندو اهو هي ڪم ڪندو:

(a) ٽن سالن جي عرصي لاءِ عهدو رکندو. مدو ختم ٿيڻ تي ٻيهر مقرر ڪيو ويندو.

(b) يونيورستي جي عام مهر ۽ تعليمي رڪارڊس جو سنڀاليندڙ هوندو.

(c) بيان ڪيل طريقي موجب رجسٽرڊ گريجوئيٽ جو رجسٽر ٺاهيندو.

(d) مختلف اثارتيز جي ميمبرن جون ڄاڻايل طريقي موجب چونڊون ڪرائيندو. ۽

(e) اهڙيون ٻيون ذميواريون سرانجام ڏيندو جيئن بيان ڪيو ويو هجي.

16. (1) ڊائريڪٽر آف فنانس يونيورستي جو ڪل ماليات جو ڊائريڪٽر Director of Finance وقتي عملدار هوندو ۽ چانسلر طرفان حڪومت جي تجويز ڪيل ماڻهن منجهان اهڙين شرطن ۽ ضابطن موجب مقرر ڪيو ويندو جيئن بيان ڪيو ويو هجي. اهو هي ڪم ڪندو:

(a) يونيورستي جي ملڪيت، ماليات ۽ سيڙپڪاري سنڀاليندو.

(b) يونيورستي جي سالياني ۽ نظرثاني ٿيل بجيت جا ڪاٿا تيار ڪندو ۽ انهن کي ماليات ڪميٽي، سنڊيڪيٽ ۽ سينيٽ جي سامهون پيش ڪندو.

(c) اها پڪ ڪندو ته يونيورسٽي جا فنڊس انهن مقصدن لاءِ استعمال ٿي رهيا آهن، جن لاءِ اهي جاري ڪيا ويا آهن؛ ۽

(d) اهو اهڙا ٻيا ڪم سرانجام ڏيندو جيئن بيان ڪيو ويو هجي.

(2) ڊائريڪٽر فنانس جي چيف اڪائونٽنٽ، برسر ۽ ريزيڊنٽ آڊيٽر طرفان مدد ڪئي ويندي.

امتحان جو ڪنٽرولر  
Controller of  
Examinations

17. امتحان جو ڪنٽرولر يونيورسٽي جو ڪل وقتي عملدار هوندو ۽ چانسلر طرفان حڪومت جي تجويز ڪيل ماڻهن منجهان مقرر ڪيو ويندو ۽ امتحان سان لاڳاپيل سمورن معاملن لاءِ ذميدار هوندو ۽ اهڙيون ذميواريون سرانجام ڏيندو جيئن بيان ڪيو ويو هجي.

چيف اڪائونٽنٽ، برسر ۽  
ريزيڊنٽ آڊيٽر  
The Chief  
Accountant, Bursar  
and Resident  
Auditor

18. چيف اڪائونٽنٽ، برسر ۽ ريزيڊنٽ آڊيٽر يونيورسٽي جا ڪل وقتي عملدار هوندا اهڙين شرطن ۽ ضابطن موجب، جيئن سنڊيڪيٽ طئي ڪري.

ٻيا ڪل وقتي عملدار  
Other Whole time  
Officers

19. دفعو 8 ۾ ڄاڻايل ٻيا سمورا عملدار حڪومت طرفان بااختيار بڻايل اهڙي عملدار يا ائارٽي طرفان اهڙين شرطن ۽ ضابطن موجب مقرر ڪيا ويندا، جيئن اها طئي ڪري، اهي پنهنجون ذميواريون ادا ڪندا، جيئن بيان ڪيو ويو هجي.

#### باب IV

#### يونيورسٽي جون ائارٽيز



## Chapter\_IV

### Authorities of the University

اٲارٲيز Authorities	20. يونيورسٲي جون هيٲيون اٲارٲيز هونديون: (i) سينيٲ; (ii) سنڊيڪيٲ; (iii) اڪيڊمڪ ڪائونسل; (iv) بورڊس آف فيڪلٽيز; (v) بورڊس آف اسٽڊيز; (vi) سليڪشن بورڊ; (vii) ايڊوانسڊ اسٽڊيز اينڊ ريسرچ بورڊ; (viii) فنانس اينڊ پلاننگ ڪميٽي; (ix) الحاق ڪميٽي; (x) ڊسپلين ڪميٽي ۽ (xi) اهڙيون ٻيون اٲارٲيز جيئن اسٽيچوٽس ۾ بيان ڪيو ويو هجي.
سينيٲ Senate	21. (1) سينيٲ هيٲين تي مشتمل هوندي: (i) چانسلر; (ii) پرو چانسلر; (iii) وائيس چانسلر; (iv) پرو وائيس چانسلر، جيڪڏهن مقرر ڪيو ويو هجي; (v) سنڊيڪيٲ جا ميمبر; (vi) ڊينس; (vii) ڊائريڪٽرس; (viii) جوڙيل ڪاليجن جا پرنسپالس;

- (ix) يونيورسٽي پروفيسرس ۽ اميرٽس پروفيسرس؛
- (x) تدريسي شعبن جا چيئرمين؛
- (xi) شاگردن جي معاملن جو عملدار يا استاد انچارج (ڪهڙو به عهدو سڏيو ويندو هجي)؛
- (xii) الحاق شده ڪاليجن جا ٽي پرنسپال اهڙن سمورن ڪاليجن مان انهن منجهان چونڊيا ويندا؛
- (xiii) ملازمت جو گهٽ ۾ گهٽ ٽي سال تجربو رکندڙ الحاق ٿيل ڪاليجن جا ٻارنهن استاد سمورن ڪاليجن جي استادن طرفان انهن منجهان چونڊيا ويندا؛
- (xiv) يونيورسٽي جي دائره اختيار ۾ ايندڙ بورڊس آف انٽرميڊيٽ اينڊ سيڪنڊري ايجوڪيشن جا چيئرمين؛
- (xv) بورڊ آف ٽيڪنيڪل ايجوڪيشن جو چيئرمين؛
- (xvi) گهٽ ۾ گهٽ ٽي سال ملازمت جو تجربو رکندڙ ٻارنهن استاد سمورن يونيورسٽي استادن طرفان چونڊيا ويندا؛
- (xvii) ٻه رجسٽرڊ گريجوئيٽ اهڙن سمورن گريجوئيٽس طرفان انهن منجهان چونڊيا ويندا؛
- (xviii) آرٽس، سائنسز ۽ ٻين شعبن ۾ ماهر ٿي ماڻهو هر هڪ ڪيٽيگري مان هڪ؛
- (xix) رجسٽران؛
- (xx) ماليات جو ڊائريڪٽر؛
- (xxi) امتحانن جو ڪنٽرولر؛ ۽
- (xxii) لائبريرين؛
- (2) چانسلر يا سندس غير حاضري ۾ پرو چانسلر يا

پنهي جي غير حاضري ۾ وائيس چانسلر سينيٽ جو چيئر مين هوندو.

(3) ايڪس آفيسو ميمبرن کانسواءِ سينيٽ جا ميمبر تن سالن جي عرصي لاءِ عهدو رکندا.

(4) سينيٽ هر سال گهٽ ۾ گهٽ ٻه ڀيرا گڏجاڻي ڪندي اهڙين تاريخن تي جيڪي وائيس چانسلر طرفان چانسلر جي منظوري سان طئي ڪيون وڃن.

(5) سينيٽ جي گڏجاڻيءَ جو ڪورم سمورن ميمبرن جي هڪ ڀاڱي تي برابر هوندو جنهن جي نسبت هڪ برابر ڳڻي ويندي.

سينيٽ جا اختيار ۽  
ذميواريون

Powers and duties of  
the Senate

22. هن ايڪٽ جي گنجائشن موجب سينيٽ کي هيٺيان اختيار حاصل هوندا:

(a) سنڊيڪيٽ طرفان تجويز ڪيل قانونن جي ڊرافٽس کي تسليم ڪرڻ ۽ دفعه 29 جي ذيلي دفعه (2) ۾ ڄاڻايل طريقي موجب انهن کي نڪال ڪرڻ؛

(b) سالياني رپورٽ، اڪائونٽس جي سالياني اسٽيٽمينٽ ۽ ساليانن ۽ نظرثاني ٿيل بجيٽ کاتن تي غور ڪرڻ ۽ ٺهراءُ منظور ڪرڻ؛

(c) هن ايڪٽ جي گنجائشن موجب سنڊيڪيٽ ۽ ٻين اٿارٽيز جا ميمبر مقرر ڪرڻ؛

(d) پنهنجا ڪي به اختيار اٿارٽي يا عملدار يا ڪميٽي يا ذيلي ڪميٽي حوالي ڪرڻ؛ ۽

(e) اهڙا ٻيا ڪم سرانجام ڏيڻ جيڪي قانونن ۾ بيان ڪيا ويا هجن.

سنڊيڪيٽ

23. (1) سنڊيڪيٽ هيٺين تي مشتمل هوندي:

- (i) وائيس چانسلر جيڪو چيئرمين هوندو.
- (ii) پرو وائيس چانسلر جيڪڏهن مقرر ڪيو ويو هجي:
- (iii) صوبائي اسيمبلي جا ٽي ميمبر صوبائي اسيمبلي جي اسپيڪر طرفان نامزد ڪيا ويندا؛ بشرطيڪ صوبائي اسيمبليءَ جو گهٽ ۾ گهٽ هڪ ميمبر لياري تائون مان هوندو.
- (iv) لياري تائون مان قومي اسيمبلي جو هڪ ميمبر:
- (v) سنڌ هاءِ ڪورٽ جو چيف جسٽس يا سندس طرفان نامزد ڪيل هاءِ ڪورٽ جو هڪ جج؛
- (vi) تعليم کاتي، حڪومت سنڌ جو سيڪريٽري يا سندس نامزد ڪيل جيڪو ايڊيشنل سيڪريٽري جي رتبي کان گهٽ نه هجي؛
- (vii) هائير ايجوڪيشن ڪميشن جو هڪ نامزد ڪيل؛
- (viii) هڪ ڊين چانسلر طرفان وائيس چانسلر جي سفارش تي نامزد ڪيو ويندو.
- (ix) هڪ پروفيسر يونيورسٽي جي پروفيسرن طرفان پاڻ منجهان چونڊيو ويندو.
- (x) هڪ ايسوسيئيٽ پروفيسر يونيورسٽي جي ايسوسيئيٽ پروفيسرن طرفان پاڻ منجهان چونڊيو ويندو.
- (xi) هڪ اسٽنٽ پروفيسر يونيورسٽي جي اسٽنٽ پروفيسرن طرفان پاڻ منجهان چونڊيو ويندو.
- (xii) هڪ ليڪچرر جنهن کي ملازمت جو گهٽ ۾

گهت ٻن سالن جو تجربو هجي يونيورسٽي جي ليڪچرن طرفان پاڻ منجهان چونڊيو ويندو. (xiii) تي ناميارا ماڻهو چانسلر طرفان حڪومت جي تجويز ڪيل ماڻهن منجهان نامزد ڪيا ويندا. ۽ (xiv) هڪ عالم ۽ هڪ عورت جيڪي ڪنهن تعليمي اداري ۾ ملازمت نه ڪندا هجن چانسلر طرفان حڪومت جي سفارش ڪيل ماڻهن منجهان نامزد ڪيا ويندا.

(2) ايڪس آفيسو ميمبرن کانسواءِ سنڊيڪيٽ جا ميمبر ٽن سالن جي عرصي لاءِ عهدو رکندا.

(3) سنڊيڪيٽ جي گڏجاڻيءَ جو ڪورم ڪل ميمبرن جي اڌ برابر هوندو جنهن جي نسبت هڪ برابر ڳڻي ويندي.

24. (1) سنڊيڪيٽ يونيورسٽي جي ايگزيڪيوٽو سنڊيڪيٽ جا اختيار ۽ ذميداريون  
 Powers and duties of Syndicate  
 (1) سنڊيڪيٽ يونيورسٽي جي ايگزيڪيوٽو باڊي هوندي ۽ هن ايڪٽ جي گنجائشن ۽ قانونن موجب يونيورسٽي جي معاملن ۽ ملڪيت جي انتظام تي عام نظرداري هوندي.

(2) مٿي ڄاڻايل اختيارن جي عام حيثيت سان تضاد کانسواءِ سنڊيڪيٽ کي هيٺيان اختيار حاصل هوندا:

(a) طريقو طئي ڪرڻ، تحويل ۾ ڏيڻ ۽ يونيورسٽي جي عام مهر کي استعمال ۾ آڻڻ؛

(b) فنانس ۽ پلاننگ ڪميٽي جي مشوري سان يونيورسٽي جا فنانسز اڪائونٽس ۽ سيڙپڪاريون

سنڀالڻ ۽ هلائڻ ۽ ان مقصد لاءِ اهڙا ايجنٽ مقرر ڪرڻ جيئن مناسب سمجهي؛

(c) سالياني ۽ نظرثاني ٿيل بجيت جي ڪاٺن تي غور ڪرڻ ۽ ان سلسلي ۾ سينيٽ کي مشورو ڏيڻ، ۽ خرچ جي ميجر هيڊ مان ٻئي ڏانهن فنڊس کي ٻيهر وٺڻ وڃڻ؛

(d) يونيورسٽي طرفان منقول ۽ غير منقول ملڪيت جي منتقلي ۽ منتقلي قبول ڪرڻ؛

(e) يونيورسٽي جي طرفان ٺيڪا منظور ڪرڻ، مڪمل ڪرڻ، تبديل ڪرڻ يا رد ڪرڻ؛

(f) يونيورسٽي طرفان حاصل ڪيل يا خرچ ڪيل سمورين رقمين جي اڪائونٽس ۽ يونيورسٽي جي اثاثن ۽ وسيلن جا ڪتاب تيار ڪرڻ؛

(g) ڪنهن نه استعمال ٿيل رقم سميت يونيورسٽي سان لاڳاپيل ڪا رقم ٽرسٽس ايڪٽ، 1882 (1882 جو ايڪٽ II) جي دفعو 20 ۾ بيان ڪيل ڪن سڪيورٽيز ۾ سيڙاڻ ۽ غير منقول ملڪيت خريد ڪرڻ ۾ يا اهڙي ٻئي ڪنهن طريقي، جيئن اها طئي ڪري، اهڙين سيڙپڪارين جي سلسلي ۾ مليل اختيارن جي سلسلي ۾؛

(h) يونيورسٽي کي منتقل ڪيل ڪنهن ملڪيت يا ڪيل گرانٽس، تحفن، عطين، انڊومينٽس ۽ ٻين سهڪارن کي حاصل ڪرڻ ۽ انتظام ڪرڻ؛

(i) يونيورسٽي جي نيڪال تي رکيل ڪن فنڊس جو مخصوص مقصدن لاءِ انتظام ڪرڻ؛

(j) يونيورسٽي جي عام مهر جي تحويل ۽ استعمال جو طريقو طئي ڪرڻ؛

(k) يونيورستي لاءِ گهريل عمارتون ۽ ٻيا احاطا،  
لائبريرين فرنيچر، سامان، اوزار ۽ اهڙيون ٻيون شيون  
مهيا ڪرڻ؛

(l) رهائش جا هالس ۽ هاسٽلس قائم ڪرڻ ۽ سنڀالڻ ۽  
شاگردن جي رهائش لاءِ هاسٽلس يا لاجنگس جي  
منظوري ڏيڻ يا لائسنس جاري ڪرڻ؛

(m) ڪاليجن کي الحاق ڏيڻ ۽ الحاق ختم ڪرڻ؛

(n) تعليمي ادارن کي يونيورستي جي مراعتن ۾ داخل  
ڪرڻ يا اهڙيون مراعتون ختم ڪرڻ؛

(o) ڪاليجن ۽ تدريسي شعبن جي جاچ ڪرائڻ؛

(p) پروفيسرشپس، ايسوسيئيٽ پروفيسر شپس،  
اسٽنٽ پروفيسر شپس، ليڪچرر شپس ۽ ٻيون  
تدريس جون آساميون پيدا ڪرڻ يا اهڙين آسامين کي  
سڀيند يا ختم ڪرڻ؛

(q) اهڙين انتظامي، تحقيقي، اضافي يا ٻين عهدن کي  
پيدا ڪرڻ، سڀيند يا ختم ڪرڻ، جيئن ضروري  
هجي؛

(r) سليڪشن بورڊ جي سفارش تي بي ايس 17 ۽ ان  
کان مٿي آسامين تي يونيورستي جا استاد ۽ ملازم مقرر  
ڪرڻ؛

(s) ناميارا ۽ منفرد پروفيسر اهڙين شرطن ۽ ضابطن  
موجب مقرر ڪرڻ، جيئن بيان ڪيو ويو هجي؛

(t) بيان ڪيل شرطن موجب اعزازي ڊگريون ڏيڻ؛

(u) يونيورستي جي عملدارن، استادن ۽ ٻين ملازمن  
جون ذميواريون بيان ڪرڻ؛

(V) عملدارن (سواء وائيس چانسلر جي)، استادن ۽ ٻين ملازمن کي ڄاڻايل طريقيڪار موجب سسپينڊ ڪرڻ، سزا ڏيڻ ۽ ملازمت کان برطرف ڪرڻ؛

(W) انهن معاملن تي سينيٽ کي رپورٽ ڪرڻ جن معاملن تي رپورٽ ڪرڻ لاءِ چيو ويو هجي؛

(X) هن ايڪٽ جي گنجائشن موجب مختلف ائارٽيز ۾ ميمبر مقرر ڪرڻ؛

(Y) سينيٽ کي جمع ڪرائڻ لاءِ اسٽيچونس جا ڊرافٽس تجويز ڪرڻ؛

(Z) دفعو 31 جي ذيلي دفعو (2) ۾ بيان ڪيل طريقي موجب اڪيڊمڪ ڪائونسل طرفان جوڙيل ضابطن تحت غور ڪرڻ ۽ ڪم ڪرڻ؛ بشرطيڪ سنڊيڪيٽ پنهنجي ضرورت موجب ضابطا جوڙي سگهي ٿي ۽ اڪيڊمڪ ڪائونسل جي مشوري بعد انهن جي منظوري ڏئي سگهي ٿي؛

(aa) يونيورسٽي سان لاڳاپيل ٻين سمورن معاملن کي هلائڻ، طئي ڪرڻ ۽ انتظام ڪرڻ، ۽ ان سلسلي ۾ ٻيا سمورا اختيار استعمال ڪرڻ، خاص طور تي جيڪي هن ايڪٽ ۽ قانونن ۾ بيان نه ڪيا ويا هجن؛

(bb) پنهنجا اختيار ڪنهن ائارٽي يا عملدار يا ڪميٽي يا ذيلي ڪميٽي کي منتقل ڪرڻ؛ ۽

(cc) اهڙا ٻيا ڪم سرانجام ڏيڻ جيڪي هن ايڪٽ جي ٻين گنجائشن تحت سونپيا ويا هجن يا قانونن موجب سونپي سگهجن ٿا.

اڪيڊمڪ ڪائونسل

25. (1) اڪيڊمڪ ڪائونسل مشتمل هوندي؛



- (i) وائيس چانسلر (چيئرمين)؛
- (ii) پرو وائيس چانسلر جيڪڏهن مقرر ڪيو ويو هجي؛
- (iii) ڊينس؛
- (iv) ڊائريڪٽرس؛
- (v) جوڙيل ڪاليجن جا پرنسپال؛
- (vi) پروفيسرس امپريٽس سميت يونيورسٽي جا پروفيسرس؛
- (vii) تدريسي شعبن جا چيئرمين؛
- (viii) تعليم کاتي جو سيڪريٽري يا سندس طرفان نامزد ڪيل، جيڪو ايڊيشنل سيڪريٽري جي عهدي کان گهٽ نه هجي؛
- (ix) تدريسي شعبن جي چيئرمين کانسواءِ ٻه ايسوسيئيٽ پروفيسر انهن طرفان انهن منجهان چونڊيا ويندا؛
- (x) چار اسٽنٽ پروفيسر ۽ ليڪچرار انهن طرفان انهن منجهان چونڊيا ويندا؛
- (xi) الحاق ٿيل ڪاليجن جا چار پرنسپال اهڙن سمورن ڪاليجن جي پرنسپالن مان چونڊيا ويندا، جن مان گهٽ ۾ گهٽ هڪ پروفيشنل ڪاليجن ۽ هڪ وومينس ڪاليجن مان هوندا؛
- (xii) الحاق ٿيل ڪاليجن ٽا پنج استاد جن کي الحاق ٿيل ڪاليج ۾ گهٽ ۾ گهٽ پنج سال ملازمت جو تجربو هجي، سواءِ پرنسپالس جي، اهڙن سمورن الحاق ٿيل ڪاليجن جي استادن طرفان انهن منجهان چونڊيا

ويندا، جن مان گهٽ ۾ گهٽ هڪ پروفيشنل ڪاليجن  
۽ هڪ وومينس ڪاليجن مان هوندو:

(xiii) آرٽس، سائنسز ۽ ٻين شعبن ۾ ناميارا ٿي ماڻهو  
هر ڪيٿيگري مان هڪ چانسيلر طرفان حڪومت جي  
سفارش ڪيل ماڻهن مان نامزد ڪيا ويندا؛

(xiv) رجسٽران؛

(xv) لائبريرين؛ ۽

(xvi) امتحانن جو ڪنٽرولر؛

(2) نامزدگي يا چونڊ ذريعي مقرر ڪيل ميمبر ٽن سالن  
لاءِ عهدو رکندا؛

(3) اڪيڊمڪ ڪائونسل جي گڏجاڻيءَ جو ڪورم  
ڪل ميمبرن جي هڪ ڀاڱي تي برابر هوندو.

26. (1) اڪيڊمڪ ڪائونسل يونيورسٽي جي اڪيڊمڪ باڊي هوندي، ۽ هن ايڪٽ جي گنجائشن ۽  
اختيار ۽ ذميواريون  
قانونن موجب، جي تدریس، اسڪالر شپ، تحقيق ۽  
Powers and duties of  
the Academic  
Council  
امتحانن جي خاص معيارن موجب رکڻ، ۽ هلائڻ ۽  
يونيورسٽي ۽ ڪاليجن جي تدریسی سرگرمين کي  
هٿي وٺرائڻ جو اختيار حاصل هوندو.

(2) خاص طور تي ۽ مٿي ڄاڻايل گنجائشن جي عام  
حيثيت سان تضاد کانسواءِ، ڪائونسل کي هيٺيان  
اختيار حاصل هوندا:

(a) سنڊيڪيٽ کي تعليمي معاملن ۾ صلاح ڏيڻ؛

(b) تدریس، تحقيق ۽ امتحانن جو انتظام ڪرڻ؛

(c) شاگردن کي پڙهائي جي ڪورسز ۽ امتحانن ۾ ويهڻ  
لاءِ داخلا ڏيڻ کي قاعدي مطابق ڪرڻ؛

(d) يونيورسٽي جي شاگردن جي چال چٽ ۽ نظم و ضبط جو انتظام جوڙڻ؛

(e) سنڊيڪيٽ کي فيڪلٽيز تدریسي شعبن، ادارن ۽ بورڊ آف اسٽڊيز جي جوڙجڪ ۽ تنظيم سازي لاءِ اسڪيمون آڇڻ؛

(f) يونيورسٽي ۾ تدریس ۽ تحقیق جي منصوبابندي ۽ ترقي لاءِ تجویزن تي غور ڪرڻ ۽ تجویزون جوڙڻ؛

(g) بورڊ آف فيڪلٽيز ۽ بورڊ آف اسٽڊيز جي سفارشن تي ضابطا جوڙڻ، جنهن ۾ پڙهائي جا ڪورسز ۽ يونيورسٽي جي سمورن امتحانن لاءِ نصاب به هوندو؛ بشرطیکه جيڪڏهن بورڊس آف فيڪلٽيز ۽ بورڊس آف اسٽڊيز جون سفارشنون ڄاڻايل تاريخ تائين وصول نه ٿيون ٿين، اڪيڊمڪ ڪائونسل، سنڊيڪيٽ جي منظوري سان، ايندڙ سال لاءِ پڙهائي جا ڪورس جاري رکندي جيڪي اڳوات امتحانن لاءِ بيان ڪيا ويا آهن؛

(h) ٻين يونيورسٽيز ۽ امتحاني باڊيز جي امتحانن کي يونيورسٽي جي امتحانن برابر توثیق ڪرڻ؛

(i) اسٽوڊنٽ شپس، اسڪالر شپس، ميڊلس ۽ انعامن جو انتظام ڪرڻ؛

(j) سنڊيڪيٽ کي جمع ڪرائڻ لاءِ ضابطا جوڙڻ؛

(k) هن ايڪٽ جي گنجائشن تحت مختلف اثارتيز ۾ ميمبر مقرر ڪرڻ؛ ۽

(l) اهڙا ٻيا ڪم سرانجام ڏيڻ جيئن قانونن ۾ بيان ڪيا ويا هجن.

27. اثارتيز جي جوڙجڪ، ڪم ۽ اختيار جن لاءِ هن ٻين اثارتيز جي جوڙجڪ،

ڪم ۽ اختيار  
Constitution,  
functions and  
powers of other  
Authorities

ڪجهه اٿارٽيز طرفان  
ڪميٽين جي مقرري  
Appointment of  
committees by  
certain Authorities

ايڪٽ ۾ ڪا خاص گنجائش نه جوڙي وئي هجي، اهي  
ايئن هوندا جيئن قانونن ۾ بيان ڪيو ويو هجي؛

28. سينيٽ، سنڊيڪيٽ، اڪيڊمڪ ڪائونسل ۽  
ٻيون اٿارٽيز وقت بوقت اهڙيون اسٽينڊنگ، اسپيشل يا  
ايڊوائيزري ڪميٽيون جوڙي سگهن ٿيون، جيئن اهي  
مناسب سمجهن ۽ ماڻهو ڪميٽي جي ميمبر طور مقرر  
ڪري سگهن ٿيون، جيڪي اهڙين اختيارين جا ميمبر  
نه هجن.

## باب - V

اسٽيچوٽس، ضابطا ۽ قاعدا

## Chapter - V

### Statutes, Regulations and Rules

اسٽيچوٽس  
Statutes

29. (1) هن ايڪٽ جي گنجائش موجب، هيٺ بيان  
ڪيل سمورن معاملن يا انهن مان ڪنهن هڪ لاءِ  
اسٽيچوٽس جوڙي سگهجن ٿا:

(a) يونيورسٽي جي ملازمن جي پيشن، انشورنس،  
گريجوئيٽي، پروويڊنٽ فنڊ ۽ بينيوولينٽ فنڊ جي  
جوڙجڪ؛

(b) يونيورسٽي جي عملدار، استادن ۽ ٻين ملازمن جي  
ملازمت جا پي اسڪيل ۽ ٻيا شرط ۽ ضابطا؛

(c) رجسٽرڊ گريجوئيٽس جو رجسٽر تيار ڪرڻ؛

(d) تعليمي ادارن جو الحاق ۽ الحاق ختم ڪرڻ ۽

لاڳاپيل معاملا:

(e) تعليمي اداري جي يونيورسٽي جي مراعتن ۾ داخلا

يا اهڙين مراعتن کي ختم ڪرڻ؛

(f) يونيورسٽي جي اٿارٽيز جي ميمبرشپ لاءِ چونڊون ۽

لاڳاپيل معاملا؛

(g) فيڪلٽيز ادارن ۽ ڪاليجن ۽ ٻين اڪيڊمڪ

ڊويزنس جو قيام؛

(h) عملدارن ۽ استادن جا اختيار ۽ ذميداريون؛

(i) شرطن جن تحت يونيورسٽي ٻين ادارن يا پبلڪ

باڊيز سان تحقيق ۽ صلاحڪاري خدمتن جي انتظامن

۾ داخل ٿي سگهي ٿي؛

(j) اميرٽس پروفيسرز جي مقرري جا شرط ۽ اعزازي

ڊگريون ڏيڻ؛

(k) يونيورسٽي جي ملازمن جي صلاحيت ۽ نظم و

ضبط؛

(l) ڪورسز جي عرصي ۽ مضمونن جي انگ ۽

امتحان لاءِ پيپرس سميت پڙهائي جون عام

اسڪيمون؛ ۽

(m) هن ايڪٽ تحت ٻيا سمورا معاملا جيڪي قانونن

موجب بيان ڪرڻا يا هلائڻا آهن.

(2) سنڊيڪيٽ قانونن جو ڊرافٽ سينيٽ کي پيش

ڪندي، جيڪا تجويزن تي غور ڪرڻ بعد تبديلين

سان يا بنا تبديلين جي منظور ڪري سگهي ٿي يا ٻيهر

غور ڪرڻ لاءِ سنڊيڪيٽ ڏانهن واپس اماڻي سگهي

ٿي؛

بشرطيڪ ڪو به قانونن جو ڊرافٽ تجويز نه ڪندي جيڪو يونيورسٽي جي ڪنهن اٿارٽي جي جوڙجڪ يا اختيارن تي اثر انداز ٿئي؛ جيستائين ڪنهن اٿارٽي طرفان تجويز تي بيان ڪرڻ جو موقعو فراهم نه ڪيو ويو هجي؛

بشرطيڪ وڌيڪ ته ذيلي دفعه (1) جي شقن (a) ۽ (b) ۾ بيان ڪيل معاملن مان ڪنهن به هڪ سان لاڳاپيل قانونن جو ڊرافٽ چانسيلر ڏانهن اماڻيو ويندو ۽ تيستائين اثراتو نه ٿيندو جيستائين چانسيلر طرفان منظوري ڏني وڃي؛

بشرطيڪ اهو به ته ذيلي دفعه (1) جي شق (k) ۾ ڄاڻايل معاملن مان ڪنهن هڪ سان لاڳاپيل قانون چانسيلر طرفان جوڙيو ويندو.

30. (1) هن ايڪٽ جي گنجائشن ۽ قانون موجب ضابطا هيٺين سمورن يا انهن مان ڪن معاملن لاءِ ضابطا جوڙيا ويندا، يعني؛

(a) يونيورسٽي جي ڊگري، ڊپلوما ۽ سرٽيفڪيٽن لاءِ ڪورسز آف اسٽڊيز؛

(b) طريقو جنهن تحت دفعه 8 جي ذيلي دفعه (1) ۾ بيان ڪيل تسليم شده تدريس جو انتظام ڪيو ۽ فراهم ڪئي ويندي؛

(c) يونيورسٽي ۾ شاگردن جي داخلا؛

(d) شرطن جن تحت شاگردن کي يونيورسٽي جي ڪورسز ۽ امتحانن لاءِ داخلا ڏني ويندي ۽ جيڪي ڊگري، ڊپلوما ۽ سرٽيفڪيٽن لاءِ اهل ٿيندا؛

- (e) امتحان منعقد ڪرڻ؛
- (f) يونيورسٽي جي مختلف ڪورسز ۽ امتحانن ۾ داخلا لاءِ فيس ۽ ٻيون چارجز جيڪي شاگردن پاران ادا ڪيون وينديون؛
- (g) يونيورسٽي جي شاگردن جو نظم و ضبط؛
- (h) يونيورسٽي يا ڪاليجن جي شاگردن جي رهائش جا شرط بشمول رهائش جي هالس ۽ هاسٽلس ۾ رهائش لاءِ فيس لڳائڻ جي؛
- (i) هاسٽلس ۽ لاجنگس جي منظوري ۽ لائسنس ڏيڻ؛
- (j) شرط جن تحت ڪو شخص ڊگري حاصل ڪرڻ لاءِ آزاديءَ تي تحقيق جاري رکي سگهي ٿو؛
- (k) فيلوشپس، اسڪالرشپس، ايگزيڪيوشنل ميڊلس ۽ انعام ڏيڻ؛
- (l) وظيفا ۽ فري ۽ هاف فري اسٽوڊنٽ شپس ڏيڻ؛
- (m) اڪيڊمڪ ڪاسٽيوم؛
- (n) لائبريري جو استعمال؛
- (o) تدريسي شعبن ۽ بورڊس آف اسٽڊيز جي جوڙجڪ؛
- ۽
- (p) ٻيا سمورا معاملا جيڪي هن ايڪٽ، يا قانونن ذريعي يا ضابطن موجب بيان ٿيڻ آهن.
- (2) ضابطا اڪيڊمڪ ڪائونسل طرفان جوڙيا ويندا ۽ منظوري لاءِ سنڊيڪيٽ کي پيش ڪيا ويندا، جيڪا ان کي ان کي جمع ڪرايل ضابطا منظور ڪري يا منظوري روڪي يا ٻيهر غور ڪرڻ لاءِ اڪيڊمڪ ڪائونسل کي واپس اماڻي سگهي ٿي. اڪيڊمڪ

ڪائونسل طرفان جوڙيل ڪو به ضابطو تيستائين موثر نه هوندو جيستائين ان جي سنڊيڪيٽ طرفان منظوري نه ڏني وڃي.

31. قانونن ۽ ضابطن ۾ واڌاري، ترميم ڪرڻ يا منسوخ ڪرڻ جو طريقيڪار ساڳيو هوندو جيڪو قانونن ۽ ضابطن جي جوڙڻ ۽ ٺاهڻ لاءِ ترتيبوار بيان ڪيل آهي.

استيڇوٽس ۽ ضابطن جي  
ترميم ۽ منسوخ  
Amendment and  
repeal of statutes and  
regulations

32. (1) اٿارٽيز ۽ يونيورسٽي جون ٻيون باڊيز هن ايڪٽ، استيڇوٽس ۽ ضابطن موجب انهن جي ڪاروهنوار ۽ گڏجاڻين جي وقت ۽ هنڌ ۽ لاڳاپيل معاملن لاءِ قاعدا جوڙي سگهن ٿيون؛

قاعدا  
Rules

بشرطيڪ سنڊيڪيٽ سواءِ سينيٽ جي ٻي ڪنهن اٿارٽي يا باڊي طرفان هن دفعي تحت جوڙيل ڪن به قاعدن ۾ ترميم ڪرڻ يا انهن کي ختم ڪرڻ جي هدايت ڪري سگهي ٿي؛

بشرطيڪ وڌيڪ ته جيڪڏهن اهڙي اختياري يا باڊي اهڙين هدايتن سان مطمئن نه آهي ته اها سينيٽ کي اپيل ڪري سگهي ٿي، جنهن جو فيصلو حتمي هوندو.

(2) سنڊيڪيٽ يونيورسٽي سان لاڳاپيل ڪنهن معاملي بابت قاعدا جوڙي سگهي ٿي، جيڪي خاص طور تي هن ايڪٽ، قانونن ۽ ضابطن ۾ بيان نه ڪيا ويا هجن.

## باب VI

تعليمي ادارن جو يونيورسٽي ۾ الحاق



## Chapter\_VI

### Affiliation of Educational Institutions to the University

- الحاق ادارو 33. (1) يونيورسٽي ۾ الحاق چاهيندڙ تعليمي ادارو مطمئن ڪرڻ لاءِ يونيورسٽي کي درخواست ڏيندو ته:
- Affiliation
- (i) تعليمي ادارو حڪومت جي انتظام هيٺ آهي يا ان لاءِ مستقل بنيادن تي جوڙيل گورننگ باڊي آهي;
- (ii) تعليمي اداري جا مالي وسيلا اداري جي مرمت ۽ جوڳي نموني ڪم جاري رکڻ لاءِ ڪافي آهن;
- (iii) تعليمي اداري جي پڙهائيندڙ ۽ ٻئي اسٽاف جي سگهه، تعليمي قابليت ۽ ملازمت جا شرط ۽ ضابطا بيان ڪيل ڪورسز آف اسٽڊيز ۽ تعليمي اداري جي تربيت جي مقصد لاءِ مطمئن ڪندڙ آهن;
- (iv) تعليمي اداري کي پنهنجي ملازمن جي ڪم ڪار ۽ نظم و ضبط کي سنڀالڻ لاءِ جوڳا قاعدا آهن;
- (v) عمارت جنهن جڳهه تي تعليمي ادارو قائم ٿيو آهي، اها موزون آهي ۽ گنجائشون قانونن ۽ قاعدن موجب شاگردن جي رهائش لاءِ جوڙيون وينديون، جيڪي پنهنجي والدين يا سنڀاليندڙ سان گڏ تعليمي اداري يا هاسٽلس يا ان طرفان منظور ڪيل رهائش جي جڳهن ۾ نه رهي سگهندا، نظرداري ۽ شاگردن جي طبي ۽ عام پلائيءَ جي سلسلي ۾;
- (vi) لائبريري ۽ لائبريري جي ججهي انداز ۾ خدمت لاءِ گنجائشون جوڙيون ويون آهن;
- (vii) جتي تجرباتي سائنسز جي ڪنهن شاخ ۾ الحاق

گهريل هجي، اتي ان سائنس جي شاخ ۾ تعليم لاءِ مڪمل پريل ليباريٽري، ميوزيم ۽ ٻين عملي ڪم جي هنڌن سان گڏ تعليم لاءِ انتظام ڪيا ويا آهن.

(viii) ضروري گنجائش، جيئن حالتون اجازت ڏين، پرنسپال جي رهائش ۽ تدريسي عملي جي ميمبرن جي رهائش لاءِ ڪاليج ۾ يا ڪاليج پراسان يا شاگردن جي رهائش لاءِ فراهم ڪيل جڳهه پراسان جوڙي ويندي ۽ (ix) تعليمي اداري جو الحاق، گنجائش موجب ۾ موجود ڪنهن ٻئي تعليمي اداري جي شاگردن جي تعليم يا نظم و ضبط جي مفادن لاءِ نقصانڪار نه هوندو.

(2) درخواست ۾ وڌيڪ اهو شامل هوندو ته تعليمي ادارو جي الحاق بعد ڪا منتقلي، ڪي انتظامي ۽ تدريسي عملي ۾ تبديلين بابت يونيورسٽي کي رپورٽ ڪيو ويندو ۽ تدريسي عملو اهڙي قابليت رکندو، جيئن بيان ڪيل آهي يا جيئن بيان ڪيو وڃي.

(3) هڪ تعليمي اداري جي الحاق بابت درخواست جي نيڪال جو طريقيڪار اهڙيءَ ريت هوندو، جيئن بيان ڪيو ويو هجي.

(4) سنڊيڪيٽ الحاق ڪميٽي جي سفارش تي تعليمي اداري کي الحاق ڏئي يا الحاق کان انڪار ڪري سگهي ٿي.

بشرطيڪ الحاق کان تيسٽائين انڪار نه ڪيو ويندو يا ختم نه ڪيو ويندو جيستائين تجويز ڪيل فيصلو خلاف تعليمي اداري کي عرضداشت پيش ڪرڻ جو

موقعو فراهم نه ڪيو وڃي.

الحاق ٿيل ادارن طرفان  
ڪورسز جو اضافو  
Addition of courses  
by affiliated  
educational  
institutions

34. جتي ڪو تعليمي ادارو پڙهائي جا ڪورسز شامل  
ڪرڻ جي خواهش ڪري ٿو جن جي سلسلي ۾ ان کي  
الحاق ڏنو ويو آهي ته دفعو 32 جي ذيلي دفعو (3) ۾  
جائزابل طريقيڪار تي عمل ڪيو ويندو.

الحاق ٿيل تعليمي ادارن  
طرفان رپورٽون  
Reports from  
affiliated  
educational  
institutions

35. (1) يونيورسٽي ۾ الحاق ٿيل هر تعليمي ادارو  
اهڙيون رپورٽون، رٽرنس ۽ ٻي معلومات فراهم ڪندو  
جيڪا يونيورسٽي ان جي صلاحيت ۽ تعليمي اداري  
جي اهليت ڄاڻڻ لاءِ طلب ڪري.

(2) يونيورسٽي الحاق ٿيل ڪنهن تعليمي اداري کي  
مخصوص عرصي دوران اهڙو قدم کڻڻ لاءِ چئي سگهي  
ٿي، جيڪو يونيورسٽي دفعو 32 جي ذيلي دفعو (1) ۾  
جائزابل ڪنهن معاملي لاءِ ضروري سمجهي.

الحاق ختم ڪرڻ  
Withdrawal of  
affiliation

36. (1) جيڪڏهن يونيورسٽي سان الحاق ٿيل تعليمي  
ادارو ڪنهن به وقت هن ايڪٽ ۾ جائزابل گهرجن تي  
پورو لهڻ ۾ ناڪام ٿئي ٿو يا ادارو پنهنجي الحاق جي  
ڪنهن شرط تي پورو لهڻ ۾ ناڪام ٿئي ٿو يا ان جا  
معاملا اهڙيءَ ريت هلايا وڃن ٿا، جيڪي تعليم جي  
مفادن وٽان نه هجن ته سنڊيڪيٽ الحاق ڪميٽي جي  
سفارش تي ۽ تعليمي اداري طرفان اهڙي عرضداشت  
تي غور ڪرڻ کانپوءِ تعليمي اداري کي الحاق ذريعي  
ڏنل سمورا حق يا ڪجهه حصو ختم ڪري سگهي ٿي  
يا اهڙن حقن کي ٻيهر ترتيب ڏئي سگهي ٿي.

	(2) الحاق ختم ڪرڻ لاءِ اهڙو طريقو اختيار ڪيو ويندو جيئن بيان ڪيو ويو هجي.
الحاق کان انڪار يا ختم ڪرڻ خلاف اپيل	37. ڪنهن اداري جو الحاق ختم ڪرڻ واري سنڊيڪيٽ جي فيصلي، تعليمي اداري کي الحاق ذريعي ڏنل سمورا حق يا ڪجهه حصو ختم ڪرڻ خلاف سينيٽ ۾ اپيل ڪري سگهجي ٿي.
Appeal against refusal or withdrawal of affiliation	
اداري يا ڪاليج کي تحويل ۾ وٺڻ	38. (1) چانسلر ڪنهن الحاق ٿيل اداري يا ڪاليج جي درخواست تي اهڙي تعليمي اداري يا ڪاليج جو ضابطو ۽ انتظام يونيورسٽي حوالي ڪرڻ جي هدايت ڪري سگهي ٿو.
Taking over of institution or college	
	(2) چانسلر اهڙي تعليمي اداري يا ڪاليج جي بهتر انتظام ۽ ضابطي لاءِ حڪومت جي سفارش تي هڪ بورڊ آف گورنرس قائم ڪري سگهي ٿو.
	(3) بورڊ آف گورنرس هيٺين تي مشتمل هوندو:
	(i) پرو چانسلر (چيئرمين)
	(ii) وائيس چانسلر (وائيس چيئرمين)
	(iii) اهڙا ٻيا ميمبر حڪومت جي سفارش تي چانسلر طرفان مقرر ڪري سگهجن ٿا.
	(4) چانسلر جي خاص يا عام هدايت موجب بورڊ آف گورنرس اهڙي اداري يا ڪاليج جي عام نظرداري ۽ ضابطو سنڀالي سگهجي ٿو ۽ انهن اختيارن جي عام حيثيت سان تضاد کانسواءِ اهو ڪري سگهندو:
	(a) يونيورسٽي جي وقت بوقت جاري ڪيل گائيڊ

لائينس جي روشني ۾ اداري يا ڪاليج کي هلائڻ لاءِ  
 پاليسي جوڙي سگهي ٿو.  
 (b) اداري يا ڪاليج جي ملڪيت تي ضابطو رکي ۽  
 انتظام ڪري سگهي ٿو.  
 (c) اداري يا ڪاليج جي فنڊس، فنانسز اثاثن ۽  
 سيڙپڪارين جو انتظام ڪرڻ ۽ هلائڻ؛  
 (d) اداري يا ڪاليج جي اڪائونٽس جو انتظام ڪرڻ  
 ۽ اهڙن اڪائونٽس جي بيان ڪيل طريقي موجب آڊٽ  
 ڪرڻ؛ ۽  
 (e) اداري يا ڪاليج جا استاد ۽ ٻيا ملازم مقرر ڪرڻ ۽  
 انهن خلاف انتظامي ڪارروائي ڪرڻ جو اختيار  
 حاصل هوندو.

## باب VII

### يونيورسٽي فنڊ

### Chapter VII

### University Fund

39. يونيورسٽي کي هڪ فنڊ هوندو جنهن ۾ ان جي  
 فيس، عطين، ٽرسٽس، تحفن، انڊومينٽس، گرانٽس ۽  
 ٻين سمورن وسيلن کان مليل رقم جمع ڪئي ويندي.  
 40. (1) يونيورسٽي جا اڪائونٽس اهڙيءَ ريت ۽ اهڙي  
 طريقي رکيا ويندا، جيئن بيان ڪيو ويو هجي.  
 (2) ڪو به خرچ يونيورسٽي جي فنڊس مان نه ڪيو  
 ويندو جيستائين ان جي ادائگي جو بل قانونن موجب  
 ريزيڊنٽ آڊيٽر طرفان آڊٽ نه ڪيو ويو هجي ۽ ادائگي  
 يونيورسٽي جي منظور ٿيل بجيت ۾ شامل نه هجي.

يونيورسٽي فنڊ  
 University Fund

آڊٽ ۽ اڪائونٽس  
 Audit and Accounts

(3) يونيورسٽي جا اڪائونٽس ڊائريڪٽر آف فنانس ۽ ريزيڊنٽ آڊيٽر جي صحيح سان گڏ مالي سال ختم ٿيڻ جي ڇهن مهينن اندر حڪومت کي جمع ڪرايا ويندا.

(4) يونيورسٽي جا اڪائونٽس سال ۾ هڪ ڀيرو قانونن، ضابطن ۽ قانڊن موجب حڪومت طرفان ان سلسلي ۾ مقرر ڪيل آڊيٽر طرفان آڊٽ ڪيا ويندا.

(5) سرڪاري آڊيٽر جا اعتراض ڊائريڪٽر فنانس جي راءِ سميت ڄاڻايل طريقيڪار موجب سنڊيڪيٽ کي پيش ڪيا ويندا.

## باب VIII

### عام گنجائشون

### Chapter VIII

### General Provisions

41. سواءِ ان جي ته، ڪو عملدار استاد يا يونيورسٽي جو پيو ڪو ملازم جيڪو مستقل عهدو رکندو هجي، ان جو رتبو گهٽائيو نه ويندو يا برطرف يا لازمي طور ملازمت مان رٽائر نه ڪيو ويندو جيستائين ان کي اهڙو قدم کڻڻ خلاف سبب ڄاڻائڻ جو موزون موقعو فراهم نه ڪيو وڃي.

42. جتي ڪنهن عملدار (سواءِ وائيس چانسلر جي)، سنڊيڪيٽ کي اپيل ۽ ان طرفان نظرثاني Opportunity to show case Appeal to and review by the Syndicate

استاد يا يونيورسٽي جي ٻئي ملازم کي سزا جو حڪم جاري ڪيو ويو آهي يا ان جي ملازمت جي ڄاڻايل شرطن ۽ ضابطن موجب تبديل ڪيو وڃي يا ان جي نقصان جي ترجماني ڪري، ان کي، جتي حڪم وائيس چانسلر طرفان جاري ڪيو ويو هجي يا ڪنهن

پئي عملدار يا يونيورسٽي جي استاد طرفان جاري ڪيو ويو هجي، اهڙي حڪم خلاف سنڊيڪيٽ کي اپيل ڪرڻ جو حق حاصل هوندو. جتي حڪم سنڊيڪيٽ طرفان جاري ڪيو ويو هجي، ان کي سنڊيڪيٽ کي حڪم تي نظرثاني ڪرڻ لاءِ درخواست ڪرڻ جو حق حاصل هوندو. نظرثاني لاءِ اپيل يا درخواست وائيس چانسلر کي جمع ڪرائي ويندي، جيڪو ان کي پنهنجي راءِ ۽ ڪيس جي رڪارڊ سان گڏ سنڊيڪيٽ جي سامهون رکندو.

سپر اينويٽيشن جي عمر  
Age of  
superannuation

43. يونيورسٽي جو ڪو عملدار استاد يا ٻيو ڪو ملازم يونيورسٽي جي ملازمت تان رٽائر ڪندو:

(i) اهڙي تاريخ تي، جڏهن هن ملازمت جا پنجويهه سال مڪمل ڪيا هجن، ان کانپوءِ اهو پينشن يا ٻين رٽائرمينٽ جي فاعدن لاءِ اهل هوندو، جيئن مجاز اختياري هدايت ڪري؛

(ii) جتي شق (i) موجب ڪا هدايت نه ڪئي وئي آهي، ته سٺ سال عمر جي مڪمل ٿيڻ تي رٽائر ڪندو. وضاحت: هن دفعي ۾ ”مجاز اٿارٽي“ مطلب مقرر ڪندڙ اٿارٽي يا شخص جيڪو مقرر ڪندڙ اٿارٽي طرفان ان سلسلي ۾ بااختيار بڻايو ويو هجي، جيڪو لاڳاپيل عملدار استاد يا ٻئي ملازم جي رينڪ کان گهٽ نه هجي.

پينشن، انشورنس،  
گريجوٽي، پروويڊنٽ فنڊ ۽  
بينيوولينٽ فنڊ

44. (1) يونيورسٽي پنهنجي عملدارن، استادن ۽ ٻين ملازمن جي پلائي لاءِ ۽ شرطن موجب جيئن بيان ڪيو ويو هجي، اهڙي پينشن، انشورنس، گريجوٽي،

Pension, insurance, Gratuity, Provident Fund and Benevolent Fund	پروويڊنٽ فنڊ ۽ بينيوولينٽ فنڊ قائم ڪندي جيئن اها مناسب سمجهي. (2) جتي ڪو پروويڊنٽ فنڊ هن ايڪٽ تحت قائم ڪيو ويو هجي، پروويڊنٽ فنڊس ايڪٽ، 1925 (1925 جو ايڪٽ XIX) جون گنجائشون اهڙي فنڊ تي لاڳو ٿينديون.
اٿارٽيز جي ميمبرز جي عهدي جي مدي جي شروعات Commencement of term of office of members of Authorities	45. (1) جڏهن نئين جوڙيل اٿارٽي جو ڪو ميمبر چونڊيو مقرر يا نامزد ڪيو ويو آهي، ان جي ملازمت جا شرط جيئن هن ايڪٽ تحت طئي ڪيا ويا آهن، اهڙي تاريخ کان لاڳو ٿيندا، جيئن بيان ڪيو ويو هجي. (2) ذيلي دفعو (1) ۾ شامل ڪجهه به دفعو 46 جي گنجائش تي اثر انداز نه ٿيندو. (3) جتي ڪنهن اٿارٽي ۾ نامزد ڪيل يا چونڊيل ميمبر لڳاتار ٽن گڏجاڻين ۾ حاضر ٿيڻ ۾ ناڪام ٿئي ٿو ته اهو ميمبر نه رهندو. (4) ڪو ميمبر جنهن ڪا اسائنمينٽ قبول ڪئي هجي يا ٻئي سبب جي ڪري يونيورسٽي کان اهڙي عرصي لاءِ غير حاضر رهي ٿو جيڪو ڇهه مهينن کان گهٽ نه هجي ته ان کي استعيفيٰ ڏنل سمجهيو ويندو ۽ ان جي سڀيت خالي سمجهي ويندي.
اٿارٽيز ۾ عارضي آسامين تي ڀرتي Filling of Casual Vacancies in authorities	46. ڪنهن اٿارٽي جي چونڊيل، مقرر ڪيل يا نامزد ڪيل ميمبرن ۾ ڪنهن عارضي آسامي کي ان شخص، شخصيتن يا باڊي طرفان جنهن ان ميمبر کي چونڊيو مقرر يا نامزد ڪيو هو جيترو جلد ٿي سگهي ڀريو ويندو ۽ آسامي تي مقرر ڪيل يا نامزد ڪيل شخص



	اهڙي اٿارٽي جو رهيل عرصي لاءِ ميمبر ٿيندو جنهن شخص جي جاءِ تي اهو اٿارٽي جو ميمبر ٿيو آهي.
اٿارٽيز جي جوڙجڪ ۾ خرابيون	47. جتي هن ايڪٽ تحت جوڙيل اٿارٽي ۾ ڪا آسامي هجي، ڇاڪاڻ ته حڪومت يا تنظيم اداري يا يونيورسٽي کان ٻاهر ڪنهن ٻي باڊي ذريعي ختم ڪئي وئي هجي يا ڪم کان روڪي وئي هجي، يا ڪنهن ٻئي سبب جي ڪري اها غير فعال ٿي وئي هجي، اهڙي آسامي اهڙيءَ ريت پري ويندي جيئن چانسيلر هدايت ڪري.
Voids in the constitution of Authorities	48. جيڪڏهن ڪنهن ميمبر جي ڪنهن اٿارٽي جي ميمبر طور مقرري تي ڪو سوال اٿي ٿو ته اهو معاملو وائيس چانسلر ۽ هاءِ ڪورٽ جي جج ۽ سپ کان سينئر ڊين تي مشتمل ڪميٽي ڏانهن اماڻيو ويندو، جيڪي سنڊيڪيٽ جا ميمبر آهن ۽ ڪميٽي جو فيصلو حتمي هوندو.
اٿارٽيز جي ميمبرشپ بابت تڪرار	49. ڪنهن اٿارٽي جو ڪو قدم، ڪارروائي، ٺهراءُ يا فيصلو اٿارٽي ۾ موجود ڪنهن آسامي جي ڪري غير موثر نه ٿيندو يا اٿارٽي ۾ ڪنهن ڊي فيڪٽو ميمبر جي چونڊ، مقرري يا نامزدگي ۾ قابليت يا غير موجودگي سبب غير موثر نه ٿيندو، پوءِ اهو حاضر هجي يا غير حاضر هجي.
Disputes about membership of Authorities	50. جيستائين ڪجهه هن ايڪٽ جي متضاد نه هجي، سنڌ جو گورنر فرسٽ اسٽيٽيوٽس نافذ ڪندو جن لاءِ سمجهيو ويندو ته اهي دفعو 28 مطابق جوڙيا ويا آهن ۽ اهي ان وقت تائين نافذ رهندا، جيستائين انهن کي نون
اٿارٽيز جون ڪارروايون آسامين سبب غير موثر ٿيڻ Proceedings of the Authorities and invalidated by vacancies	
فرسٽ اسٽيٽيوٽس First Statutes	

	<p>استيچوتس سان بدلايو نه ٿو وڃي، جيڪي هن ايڪٽ جي روشنيءَ ۾ ٺاهيا ويندا.</p>
<p>ايڪٽ جي لاڳو ٿيڻ ۾ رنڊڪون هٽائڻ Removal of difficulties at the commencement of the Act</p>	<p>51. جيڪڏهن هن ايڪٽ جي لاڳو ٿيڻ وقت ڪنهن اثارتي جي پهرين جوڙجڪ يا ٻيهر جوڙجڪ وقت ڪا رنڊڪ پيش اچي، يا ٻي صورت ۾ هن ايڪٽ جي گنجائشن جي پهريون ڀيرو لاڳو ٿيڻ وقت ته، چانسيلر وائيس چانسيلر جي سفارش تي اهڙي رنڊڪ هٽائڻ لاءِ خاص هدايتون ڏني سگهي ٿو.</p>
<p>دائره اختيار تي پابندي Bar of Jurisdiction</p>	<p>52. هن ايڪٽ تحت سني نيت سان ڪيل ڪنهن ڪم يا ڪجهه ڪرڻ جي ارادي تي ڪنهن عدالت کي غور هيٺ آڻڻ، ڪارروائي ڪرڻ يا ڪو حڪم جاري ڪرڻ جو اختيار حاصل نه هوندو.</p>
<p>ضمانت Indemnity</p>	<p>53. هن ايڪٽ تحت سني نيت سان ڪيل ڪنهن ڪم يا ڪجهه ڪرڻ جي ارادي تي حڪومت، يونيورسٽي يا ڪنهن اختياري يا حڪومت جي ملازم يا يونيورسٽي يا ڪنهن شخص خلاف ڪو مقدمو يا قانوني ڪارروائي نه ٿيندي.</p>
<p>عملدارن، استادن يا ملازمن کي ڪنهن حڪومت يا تنظيم جي هٿ هيٺ ڪم ڪرڻ لاءِ طلب ڪرڻ Power to require officers, teachers or employees to serve under any</p>	<p>54. (1) جيستائين ڪجهه هن ايڪٽ جي متضاد نه هجي:</p> <p>(a) ڪو عملدار، استاد يا يونيورسٽي جو ٻيو ڪو ملازم جيئن چانسيلر عوامي مفاد وٽان ۽ حڪومت جي مشوري سان هدايت ڪري، ڪنهن سرڪاري عهدي يا ڪنهن ٻي يونيورسٽي يا تعليمي يا تحقيقي اداري ۾ خدمت سرانجام ڏئي سگهي ٿو، بشرطيڪ استاد جي صورت ۾ هدايت جاري ڪرڻ کان اڳ سنڊيڪيٽ سان مشورو</p>

Government or  
Organizations

ڪيو ويندو.

(b) چانسٽر عوامي مفاد ۾ ۽ سرڪار سان مشوري بعد يونيورسٽي ۾ ڪنهن به عهدي تي ڪو به سرڪاري ملازم يا ٻي ڪنهن يونيورسٽي يا تعليمي ۽ تحقيقي اداري جو ملازم ڀرتي ڪري سگهي ٿو:

بشرطيڪ استاد جي صورت ۾، هدايت جاري ڪرڻ کان اڳ سليڪشن بورڊ سان مشورو ڪيو ويندو.

(2) جتي هن دفعو موجب ڪا مقرر يا بدلي ڪئي وڃي ٿي، مقرر ٿيندڙ يا بدلي ٿيندڙ جي ملازمت جا شرط ۽ ضابطا ان جي مقرري يا بدلي کان اڳ ڪيس ملندڙ فائدا گذريل ملازمت جي فائدين کان گهٽ نه هوندا.

فرسٽ اسٽيچوٽس  
(ڏسو دفعو 49)

فرسٽ اسٽيچوٽس  
(ڏسو دفعو 49)

The First Statutes  
(See section 49)

The First Statutes  
(See Section 49)

فيڪلٽيز  
Faculties

1.1) يونيورسٽي ۾ هيٺيون فيڪلٽيز شامل هونديون:

(i) آرٽس جي فيڪلٽي;

(ii) سائنس جي فيڪلٽي;

(iii) تعليم جي فيڪلٽي;

(iv) قانون جي فيڪلٽي;

(v) ميڊيسن جي فيڪلٽي;

(vi) اسلامڪ اسٽڊيز جي فيڪلٽي;

(vii) مئنيجمينٽ، بزنس ايڊمنسٽريشن ۽ ڪامرس

جي فيڪلٽي;

(viii) فارميسي جي فيڪلٽي;

(ix) سوشل سائنسز جي فيڪلٽي؛  
(x) لينگويج ۽ ڪلچرل اسٽڊيز جي فيڪلٽي؛  
(xi) پاليسي پلاننگ ۽ ڊولپمينٽ جي فيڪلٽي؛  
(xii) ميرين سائنسز جي فيڪلٽي؛  
(xiii) اهڙيون ٻيون فيڪلٽين جيئن قانونن ۾ بيان  
ڪيو ويو هجي.

(2) آرٽس، سائنس، بزنس ايڊمنسٽريشن ۾ بورڊس آف  
فيڪلٽيز ۽ هر هڪ مشتمل هوندو:

(i) ڊين؛  
(ii) فيڪلٽي ۾ شامل هر تدريسي شعبي جا  
پروفيسرس ۽ چيئرمين؛  
(iii) هڪ ليڪچرر هڪ اسٽنٽ پروفيسر ۽ هڪ  
ايسوسيئيٽ پروفيسر هر هڪ شعبي مان ترتيبوار ۽  
سينياري تي بنياد تي مقرر ڪيا ويندا؛ ۽  
(iv) ٽي استاد اڪيڊمڪ ڪائونسل طرفان انهن جي  
مضمونن ۾ خاص ڄاڻ جي بنياد تي نامزد ڪيا ويندا،  
جيڪي جيتوڻيڪ فيڪلٽي حوالي نه ڪيا ويندا، جن  
کي اڪيڊمڪ ڪائونسل جي خيال ۾ فيڪلٽي کي  
سونپيل مضمونن تي خاص عبور هوندو.

(3) تعليم، قانون ۽ ميڊيسن ۾ بورڊس آف فيڪلٽيز هر  
هڪ مشتمل هوندو:

(i) ڊين؛  
(ii) پروفيسرس؛  
(iii) فيڪلٽي ۾ شامل هر بورڊ آف اسٽڊيز جا ٻه ميمبر  
لاڳاپيل بورڊ آف اسٽڊيز طرفان نامزد ڪيا ويندا؛ ۽

(iv) تي استاد اڪيڊمڪ ڪائونسل طرفان انهن جي مضمون ۾ خاص ڄاڻ جي بنياد تي نامزد ڪيا ويندا، جيڪي جيتوڻيڪ فيڪلٽي ۾ شامل نه هوندا، جن کي اڪيڊمڪ ڪائونسل جي خيال ۾ سونپيل مضمونن تي خاص عبور هوندو.

(3) شق (3) جي ذيلي شقن (iii) ۽ (iv) ۾ ڄاڻايل ميمبرن تن سالن لاءِ عهدو رکندا.

(4) فيڪلٽي جي بورڊ جي گڏجاڻي جو ڪورم ان جي ڪل ميمبرن جي اڌ برابر هوندو جيڪو هڪ جي نسبت سان ڳڻيو ويندو.

(5) هر فيڪلٽي جي بورڊ کي اڪيڊمڪ ڪائونسل ۽ بورڊ جي عام ضابطن موجب اختيار حاصل هوندا:

(a) فيڪلٽي کي سونپيل مضمونن جي پڙهائي ۽ تحقيق بابت مربوط ڪرڻ؛

(b) فيڪلٽي ۾ شامل بورڊ آف اسٽڊيز جي سفارشن جي ڇنڊ ڇاڻ ڪرڻ، پيپر سيٽرز ۽ ايگزيامينرس جي مقرري تي، سواءِ ريسرچ ممتحن جي ۽ امتحانن لاءِ موزون پيپر سيٽرز ۽ ممتحن جا نالن وائيس چانسلر ڏانهن اماڻڻ؛

(c) فيڪلٽي سان لاڳاپيل ڪو به تعليمي معاملو غور هيٺ آڻڻ ۽ ان سلسلي ۾ اڪيڊمڪ ڪائونسل کي رپورٽ ڪرڻ؛ ۽

(d) اهڙا ٻيا ڪم سرانجام ڏيڻ جيئن بيان ڪيو ويو هجي.

2.1) هر فيڪلٽي جو ڊين هوندو جيڪو بورڊ آف ڊين

Dean

فيڪلتي جو چيئرمين ۽ ڪنوینر هوندو.

(2) هر فيڪلتي جو ڊين چانسلر طرفان وائيس

چانسلر جي سفارش تي فيڪلتي ۾ سڀ کان سينئر

ٽن پروفيسرن منجهان ٽن سالن لاءِ نامزد ڪيو ويندو.

(3) ڊين فيڪلتي ۾ پڙهايا ويندڙ ڪورسز جي ڊگريز ۾،

سواءِ اعزازي ڊگريز جي، داخلا لاءِ اميدوار پيش ڪندو.

(4) ڊين اهڙا پيا اختيار استعمال ڪندو ۽ اهڙيون ٻيون

ذميواريون سرانجام ڏيندو، جيئن بيان ڪيو ويو هجي.

تدريسي شعبو

Teaching

Department

3. (1) هر مضمون يا لاڳاپيل مضمونن جي گروپ لاءِ

هڪ تدريسي شعبو هوندو، جيئن منظور ڪيو ويو

هجي ۽ هر تدريسي شعبي جو هڪ چيئرمين سربراه

هوندو.

(2) تدريسي شعبي جو چيئرمين يا چيئر پرسن يا اداري

جو ڊائريڪٽر سنڊيڪيٽ طرفان وائيس چانسلر جي

سفارش تي شعبي جي ٽن سينئر پروفيسرس ۽ ٽن

سينئر ايسوسيئيٽ پروفيسرس منجهان ٽن سالن جي

عرصي لاءِ مقرر ڪيو ويندو:

بشرطيڪ جتي ڊپارٽمينٽ ۾ ڪو پروفيسر يا

ايسوسيئيٽ پروفيسر نه آهي، اهو ڊپارٽمينٽ جي

سينئر استاد جي سهڪار سان فيڪلتي جي ڊين

طرفان سنڀاليو ويندو.

(3) تدريسي شعبي جو چيئرمين هن ايڪٽ جي

گنجائشن موجب ڊپارٽمينٽ جي ڪم جو منصوبو

جوڙيندو، انتظام ڪندو ۽ نظرداري ڪندو ۽ پنهنجي

ڊپارٽمينٽ ۾ ڪيل ڪم بابت فيڪلتي جي ڊين کي

جوابده هوندو.

بورڊ آف اسٽڊيز  
Board of Studies

4. (1) هر مضمون يا مضمونن جي گروپ لاءِ هڪ ڌار  
بورڊ آف اسٽڊيز هوندو، جيئن ضابطن ۾ بيان ڪيو ويو  
هجي.

(2) هر بورڊ آف اسٽڊيز مشتمل هوندو:

(i) تدريسي شعبي جو چيئرمين؛

(ii) تدريسي شعبي ۾ سمورا پروفيسر ۽ ايسوسيئيٽ  
پروفيسر؛

(iii) لاڳاپيل شعبي مان سينيارٽي بنياد تي تي  
اسسٽنٽ پروفيسر ۽ هڪ ليڪچرر؛

(iv) يونيورسٽي اسٽادن کانسواءِ تي اسٽاد سنڊيڪيٽ  
طرفان مقرر ڪيا ويندا. هر بورڊ جي ضرورت جي  
حساب سان تعداد سنڊيڪيٽ طرفان طئي ڪيو  
ويندو؛ ۽

(v) هڪ ماهروائيس چانسيلر طرفان مقرر ڪيو ويندو.  
بشرطيڪ تدريسي شعبن، يا فقط جوڙيل ڪاليجن ۾  
پڙهائجندڙ قانون، ڪامرس، سوشل ورڪ، جرنلزم  
جيا لاجي وارن مضمونن جي صورت ۾، بورڊ آف اسٽڊيز  
هيٺين تي مشتمل هوندو:

(a) يونيورسٽي جي تدريسي شعبي جو  
چيئرمين؛

(b) يونيورسٽي جي تدريسي شعبي ۾ سمورا  
پروفيسر ۽ ايسوسيئيٽ پروفيسر؛

(c) لاڳاپيل شعبي مان هڪ اسسٽنٽ پروفيسر ۽  
هڪ ليڪچرر سينيارٽي جي بنياد تي؛ ۽

(d) چار ماھر وائيس چانسيلر طرفان مقرر ڪيا ويندا.

بشرطيڪ فقط الحاق شده ڪاليجن ۾ پڙهايا ويندڙ پروفيشنل مضمون، جيڪي يونيورسٽي ۾ نه هجن، جهڙوڪ ميڊيسن، اينيمل هسبنڊري، ڊينٽسٽري، هوم اڪنامڪس، انجنيئرنگ، ايگريڪلچر، بورڊ آف اسٽڊيز هيٺين تي مشتمل هوندو:

(a) لاڳاپيل ڪاليجن جا پرنسپالس؛

(b) ڪاليجن جا پنج استاد سنڊيڪيٽ طرفان مقرر ڪيا ويندا؛ ۽

(c) ٻه ماھر وائيس چانسيلر طرفان مقرر ڪيا ويندا.

بشرطيڪ هيومنٽيز ۽ سائنسز جهڙن مضمونن جي صورت ۾ جيڪي فقط جوڙيل ڪاليجن ۾ پڙهايا ويندا ۽ يونيورسٽي ۾ نه هوندا، بورڊ آف اسٽڊيز هيٺين تي مشتمل هوندو:

(a) مضمون ۾ پڙهائي جو ڪم ڪندڙ ڇهه استاد اڪيڊمڪ ڪائونسل طرفان مقرر ڪيا ويندا؛ ۽

(b) هڪ ماھر وائيس چانسيلر طرفان مقرر ڪيو ويندو.

(3) سواءِ ايڪس آفيشو ميمبرز جي بورڊ آف اسٽڊيز جي ميمبرز جي آفيس جو مدو ٽي سال هوندو.

(4) بورڊ آف اسٽڊيز جي گڏجاڻيءَ جو ڪورم ميمبرز جي ڪل انگ جي اڌ برابر هوندو جنهن جي نسبت



هڪ برابر هوندي:

(5) لاڳاپيل تدريسي شعبي جو چيئرمين بورڊ آف اسٽڊيز جو چيئرمين ۽ ڪنوينر هوندو. جتي ڪنهن مضمون جي سلسلي ۾ ڪو يونيورسٽي تدريسي شعبو نه آهي ته سنڊيڪيٽ طرفان چيئرمين مقرر ڪيو ويندو.

(6) بورڊ آف اسٽڊيز جا ڪم هن ريت هوندا:

(a) اثارتيز ڪي لاڳاپيل مضمونن ۾ تدریس، تحقيق ۽ امتحانن سان لاڳاپيل سمورن تعليمي معاملن بابت صلاح ڏيڻ؛

(b) مضمون يا لاڳاپيل مضمونن ۾ سمورين ڊگريز ڊپلوما ۽ سرٽيفڪيٽ ڪورسز لاءِ ڪورس ۽ نصاب تجويز ڪرڻ؛

(c) مضمون يا لاڳاپيل مضمونن ۾ پيپر سيٽس ۽ ممتحن جي نالن جو پينل تجويز ڪرڻ؛ ۽

(d) اهڙا ٻيا ڪم سرانجام ڏيڻ جيئن ضابطن ۾ بيان ڪيو ويو هجي.

5. (1) هڪ اعليٰ تعليم ۽ تحقيق جو بورڊ هوندو، جيڪو مشتمل هوندو:

اعليٰ مطالعن ۽ تحقيق جو  
بورڊ  
Board of Advanced  
studies and Research

(i) وائيس چانسلر (چيئرمين)؛

(ii) ڊينس؛

(iii) ٽي يونيورسٽي جا پروفيسرز سواءِ ڊينس جي، سنڊيڪيٽ طرفان نامزد ڪيا ويندا؛

(iv) ٽي يونيورسٽي جا استاد جن وٽ قابليت ۽ تجربو هوندو اڪيڊمڪ ڪائونسل طرفان مقرر ڪيا ويندا؛ ۽

(v) اميريتس پروفيسرس.

(2) ايڪس آفيشو ميمبرس ڪانسواءِ اعليٰ تعليم ۽ تحقيق بورڊ جي ميمبرز جي آفيس جو مدو ٽي سال هوندو.

(3) اعليٰ تعليم ۽ تحقيق بورڊ جي گڏجاڻيءَ جو ڪورم ڪل ميمبرز جي انگ جي اڌ برابر هوندو جنهن جي نسبت هڪ برابر هوندي.

(4) اعليٰ تعليم ۽ تحقيق بورڊ جا ڪم هيٺين ريت هوندا:

(a) يونيورسٽي ۾ اعليٰ تعليم ۽ تحقيق کي هٿي وٺرائڻ سان لاڳاپيل سمورن معاملن تي اٿارٽيز کي صلاح ڏيڻ؛

(b) يونيورسٽي ۾ تحقيقي ڊگريون ڏيڻ تي غور ڪرڻ ۽ اٿارٽيز کي رپورٽ ڏيڻ؛

(c) تحقيقي ڊگري ڏيڻ لاءِ ضابطا تجويز ڪرڻ؛

(d) تحقيق جي شاگردن لاءِ سپر وائيزرس مقرر ڪرڻ ۽ انهن جي ٿيسز جا مضمون طئي ڪرڻ؛

(e) بورڊ آف اسٽڊيز جي تجويزن تي غور بعد تحقيقي امتحانن لاءِ پيپر سيٽس ۽ ممتحن جي نالن جا پينلس تجويز ڪرڻ؛ ۽

(f) اهڙا ٻيا ڪم سرانجام ڏيڻ جيئن بيان ڪيو ويو هجي.

سليڪشن بورڊ

Selection Board

6. (1) سليڪشن بورڊ هيٺين تي مشتمل هوندو:

(i) وائيس چانسلر (چيئرمين / چيئر پرسن)؛

(ii) چيئرمين يا سنڌ پبلڪ سروس ڪميشن جو هڪ

ميمبر چيئرمين طرفان نامزد ڪيو ويندو.

(iii) لاڳاپيل فيڪلتي جو ڏين؛  
(iv) لاڳاپيل تدريسي شعبي جو چيئرمين؛ ۽  
(v) سنڊيڪيٽ جو هڪ ميمبر ۽ ٻه ٻيا ناميارا ماڻهو  
سنڊيڪيٽ طرفان نامزد ڪيا ويندا؛  
بشرطيڪ انهن تنهي مان ڪو به يونيورسٽي جو ملازم  
نه هوندو.

(2) شق (1) جي ذيلي شق (v) ۾ ڄاڻايل ميمبرس ٻن  
سالن لاءِ عهدورڪي سگهندا.

(3) (a) پروفيسر يا ايسوسيئيٽ پروفيسر جي چونڊ لاءِ  
ڪورم چار ميمبر هوندو ۽ ٻين استادن جي چونڊ لاءِ ٽي  
ميمبر ڪورم هوندو.

(b) استادن کانسواءِ عملدارن جي صورت ۾ سليڪشن  
بورڊ شق (1) جي ذيلي شقن (i)، (ii) ۽ (v) ۾ ڄاڻايل  
ميمبرن تي مشتمل هوندو.

(4) سليڪشن بورڊ جو ڪو به ميمبر جيڪو جنهن  
آسامي تي مقرري لاءِ اميدوار آهي، اهو سليڪشن بورڊ  
جي ڪارروائي ۾ حصو نه وٺي سگهندو.

(5) پروفيسرس ۽ ايسوسيئيٽ پروفيسرس جي عهدن  
تي اميدوارن جي چونڊ ۾، سليڪشن بورڊ ٽن ماهرن کي  
مقرر ڪندو يا انهن سان مشورو ڪندو ۽ ٻين ٽيچنگ  
پوسٽس تي اميدوار چونڊڻ ۾ لاڳاپيل مضمون ۾ ٻه ماهر  
وائيس چانسلر طرفان نامزد ڪيا ويندا، سليڪشن  
بورڊ جي سفارش تي بورڊ طرفان منظور ڪيل هر  
مضمون جي ماهرن جي فهرست منجهان ۽ وقت به وقت  
نظر ثاني ڪئي ويندي.

سليڪشن بورڊ جا ڪم  
Functions of  
Selection Board

7. (1) سليڪشن بورڊ اشتهار جي نتيجي ۾ سمورين  
تدريسي ۽ ٻين آسامين تي وصول ٿيندڙ درخواستن تي  
غور ڪندو ۽ اهڙين آسامين تي موزون اميدوارن جا نالا  
مقرر ڪري لاءِ سنڊيڪيٽ کي تجويز ڪندو.

(2) سليڪشن بورڊ موزون ڪيس ۾ سبب رڪارڊ  
ڪندي سنڊيڪيٽ کي اعليٰ بنيادي پگهار جاري  
ڪرڻ جي سفارش ڪري سگهي ٿو.

(3) سليڪشن بورڊ اعليٰ تعليمي يافته شخص کي  
يونيورسٽي ۾ عهدي تي مقرر ڪري لاءِ شرطن ۽ ضابطن  
موجب سنڊيڪيٽ کي سفارش ڪري سگهي ٿو جيئن  
بيان ڪيو ويو هجي.

(4) سليڪشن بورڊ ۽ سنڊيڪيٽ جي راءِ ۾ فرق جو  
مسئلو حل نه ٿيڻ تي، معاملو چانسلر ڏانهن اماڻيو  
ويندو جنهن جو فيصلو حتمي هوندو.

ماليات ۽ منصوبابندي  
ڪميٽي

The finance and  
Planning Committee

8. (1) هڪ فنانس ۽ پلاننگ ڪميٽي هيٺين تي  
مشمول هوندي:

(i) وائيس چانسلر (چيئرمين)؛  
(ii) سينيٽ جو هڪ ميمبر سينيٽ طرفان مقرر ڪيو  
ويندو؛

(iii) سنڊيڪيٽ جو هڪ ميمبر سنڊيڪيٽ طرفان  
مقرر ڪيو ويندو؛

(iv) يونيورسٽي جا ٻه ڊينس وائيس چانسلر طرفان  
نامزد ڪيا ويندا؛

(v) چانسلر جو هڪ نامزد ڪيل؛

(vi) ماليات جو ڊائريڪٽر ۽

(vii) هائير ايجوڪيشن ڪميشن جو هڪ نامزد ڪيل.

(2) مقرر ڪيل ميمبرن جي عهدي جو مدو ٽي سال هوندو.

(3) فانس ۽ پلاننگ ڪميٽي جي گڏجاڻيءَ جو ڪورم تي ميمبر هوندو.

9. فانس ۽ پلاننگ ڪميٽي جا ڪم هيٺين ريت هوندا:

(a) سالياني اڪائونٽ جي اسٽيٽمينٽ تي غور ڪرڻ ۽ سالياني ۽ نظرثاني ٿيل بجيٽ ڪاٺڻ تي غور ڪرڻ ۽ سنڊيڪيٽ کي ان سلسلي ۾ صلاح ڏيڻ؛

(b) يونيورسٽي جي مالي حيثيت جو سلسليوار جائزو وٺڻ؛

(c) سنڊيڪيٽ کي پلاننگ، ڊولپمينٽ، فانس انويسٽمينٽ ۽ يونيورسٽي جي اڪائونٽس سان لاڳاپيل سمورن معاملن تي صلاح ڏيڻ؛ ۽

(d) اهڙا ٻيا ڪم سرانجام ڏيڻ، جيڪي قانونن ۾ بيان ڪيل هجن.

10. (1) الحاق ڪميٽي هيٺين تي مشتمل هوندي:

(i) وائيس چانسلر؛

(ii) ٻه پروفيسر اڪيڊمڪ ڪائونسل طرفان نامزد ڪيا ويندا؛

(iii) لاڳاپيل ريجن جو ڊائريڪٽر آف ايجوڪيشن (ڪاليجز)؛ ۽

(iv) ايگزيڪيوٽو ڊسٽرڪٽ آفيسر (ايجوڪيشن)

ماليات ۽ منصوبابندي  
ڪميٽي جا ڪم  
Functions of the  
Finance and  
Planning Committee

الحاق ڪميٽي  
Affiliation  
Committee

شهيد بينظير آباد.

(2) ايڪس آفيشو ميمبرن کانسواءِ ڪميٽي جي

ميمبرن جي آفيس جو مدو ٻه سال هوندو.

(3) الحاق ڪميٽي ماهر مقرر ڪندي، جيڪي ٽن کان

وڌيڪ نه هوندا.

(4) الحاق ڪميٽي جي گڏجاڻي جو ڪورم ٽي ميمبر

هوندو.

(5) يونيورسٽي جو هڪ عملدار وائيس چانسلر طرفان

ڪميٽي جي سيڪريٽري طور مقرر ڪيو ويندو.

(6) الحاق ڪميٽي جا ڪم هيٺين ريت هوندا:

(a) الحاق چاهيندڙ يا يونيورسٽي جي مراعتن ۾ داخلا

چاهيندڙ تعليمي اداري جي جاچ ڪرڻ ۽ ان سلسلي ۾

اڪيڊمڪ ڪائونسل کي مشورو ڏيڻ؛

(b) الحاق ٿيل ڪاليجن طرفان الحاق جي شرطن جي

پيڪڙي جي شڪايتن تي جاچ ڪرڻ ۽ ان سلسلي ۾

اڪيڊمڪ ڪائونسل کي مشورو ڏيڻ؛ ۽

(c) اهڙا ٻيا ڪم سرانجام ڏيڻ جيئن قانونن ۾ بيان

ڪيو ويو هجي.

11. (1) ڊسپلن ڪميٽي هيٺين تي مشتمل هوندي:

نظم و ضبط ڪميٽي

Discipline

Committee

(a) وائيس چانسلر يا ان جو نامزد ڪيل؛

(b) ٻه پروفيسر اڪيڊمڪ ڪائونسل طرفان نامزد ڪيا

ويندا؛

(c) هڪ ميمبر سنڊيڪيٽ طرفان نامزد ڪيو ويندو؛

(d) شاگردن جي معاملن جو هڪ استاد يا آفيسر

انچارج ڪهڙي به نالي سان هجي جيڪو (ميمبر

سيڪريٽري) طور ڪم ڪندو.

(e) يونيورسٽي اسٽوڊنٽس يونين جو صدر.

(2) ايڪس آفيشو ميمبرن کانسواءِ ڊسپلين ڪميٽي

جي ميمبرن جي آفيس جو مدو ٻه سال هوندو.

(3) ڊسپلين ڪميٽي جي گڏجاڻيءَ جو ڪورم چار

ميمبر هوندو.

(4) ڊسپلين ڪميٽي جا ڪم هيٺين ريت هوندا:

(i) اڪيڊمڪ ڪائونسل کي يونيورسٽي جي شاگردن

جي چال چلت، نظم و ضبط ۽ بداخلاقي جي ڪيسن

سان منهن ڏيڻ لاءِ ضابطا تجويز ڪرڻ؛ ۽

(ii) اهڙا ٻيا ڪم سرانجام ڏيڻ، جيئن ضابطن ۾ بيان

ڪيا ويا هجن.

نوٽ: ايڪٽ جو مذڪوره ترجمو عام ماڻهن جي واقفيت

لاءِ آهي جيڪو ڪورٽ ۾ استعمال نٿو ڪري سگهجي.